

खण्ड- एक

कार्यकारी सारांश

१. कार्यकारी सारांश

वैदेशिक रोजगारको विद्यमान अवस्था, समस्या तथा सवालहरूलाई उजागर गर्ने उद्देश्यले “वैदेशिक रोजगार सम्बन्धी पार्श्व चित्र- २०७८” तयार गरिएको छ। जसले घोराही उपमहानगरपालिका भित्रको वैदेशिक रोजगारको अवस्था तथा सोसँग सम्बन्धित विषयहरुको समग्र परिदृश्य प्रतिविम्बित गर्दछ। पार्श्व चित्रमार्फत प्राप्त तथ्यांक तथा निचोडले वैदेशिक रोजगारीलाई सुरक्षित, मर्यादित र व्यवस्थित गरी यसबाट प्राप्त ज्ञान, सीप र पूँजीलाई उत्पादनमूलक क्षेत्रमा परिचालन गर्दै वैदेशिक रोजगारका कारण सिर्जित सामाजिक लागतलाई न्यूनीकरण गर्नका लागि आवश्यक नीति तथा योजना निर्माण, कार्यान्वयन एवं अनुगमनका लागि महत्वपूर्ण सहयोग पुग्नेछ।

नेपालको जनगणना २०६८ घोराही उपमहानगरपालिकाको कूल घरधुरी संख्या ३५,४९९ रहेको छ। उक्त घरधुरीमा जम्मा जनसंख्या १,५६,१६४ जना रहेको छ। जसमध्ये पुरुष ४६.३१ प्रतिशत (७२,३२९ जना), र महिला ५३.६९ प्रतिशत (८३,८२५ जना)। उक्त कूल ३५,४९९ घरधुरी मध्ये २१.३२ प्रतिशत (७,५५३ घरधुरी) घरधुरीहरुका युवाहरु वैदेशिक रोजगारमा गएको तथ्यांक प्राप्त भएको छ। वैदेशिक रोजगारीमा गएका मध्ये २,२८५ घरधुरीका व्यक्तिहरु स्वदेश फर्किसकेका छन् भने ५,२६८ घरधुरीका युवाहरु वैदेशिक रोजगारीमा नै कार्यरत छन्। यस पार्श्व चित्रमा वैदेशिक रोजगारमा रहेका र फर्केर आएका व्यक्तिहरुसँग सम्बन्धित समग्र विवरणलाई दुई खण्डमा विभाजन गरी प्रस्तुत गरिएको छ। तेस्रो खण्डमा वैदेशिक रोजगारमा रहको व्यक्तिसँग सम्बन्धित विवरण र चौथो खण्डमा वैदेशिक रोजगारबाट फर्केर आएका व्यक्तिसँग सम्बन्धित विवरण प्रस्तुत गरिएको छ।

समग्र तथ्यांकलाई नियाल्दा यस उपमहानगरपालिकाको ५,२६८ घरधुरीका ५,७२८ जना युवाहरु वैदेशिक रोजगारमा कार्यरत छन्। वैदेशिक रोजगारीमा कार्यरत कूल संख्या मध्ये ४ प्रतिशत महिला छन्। उपमहानगरपालिका भित्र जनजातिहरुको बसोबासको बाहुल्यता रहेकोले अधिकांश युवाहरु जनजाति समुदायबाट वैदेशिक रोजगारमा गएका छन्। वैदेशिक रोजगारमा संलग्न घरधुरीहरु मध्ये ४७ प्रतिशत जनजाति, ३४ प्रतिशत ब्राह्मण-क्षेत्री, १३ प्रतिशत दलित र ६ प्रतिशत अन्य रहेका छन्। उमेर समूहको तुलनामा करिब ८५ प्रतिशत व्यक्तिहरु २१ देखि ४० वर्ष उमेर समूहका छन्। उक्त तथ्यांकलाई नियाल्दा अधिकांश उर्वर उमेर समूहका युवाहरु वैदेशिक रोजगारमा रहेको पाइएको छ। जसले गर्दा स्थानीय विकासका योजना तर्जुमा तथा त्यसको कार्यान्वयन प्रक्रियामा समेत युवा जनशक्तिको अभाव हुँदै गइरहेको अवस्था देखिन्छ।

वैदेशिक रोजगारीमा रहेका करिब ६३ प्रतिशत व्यक्तिहरुको मुख्य गन्तव्य मलेसिया र खाडी मुलुक रहेको पाइएको छ। सबैभन्दा बढी साउदी अरबमा कार्यरत युवाहरु २० प्रतिशत रहेको छ भने

त्यसपछि क्रमशः अरब इमिरेट्स (यूएई) / दुवईमा १४ प्रतिशत, मलेसियामा १४ प्रतिशत, कतारमा १२ प्रतिशत लगायतका देशहरूलाई उपमहानगरपालिकाका युवाहरूले गन्तव्य मुलुकको रूपमा छनौट गरेका छन् । १५ प्रतिशत युवाहरू यूरोप तथा अन्य मुलुकहरूमा गएका छन् । बाँकी २५ प्रतिशत युवाहरू भारत गएको पाइएको छ । वैदेशिक रोजगारीलाई सुरक्षित, मर्यादित र प्रतिफलयुक्त बनाउनका लागि वैदेशिक रोजगारमा जाने व्यक्ति स्वयं नै सुरक्षित आप्रवासन प्रक्रियाको बारेमा जानकारयुक्त हुनुका साथै गन्तव्य मुलुकमा गर्नुपर्ने कामको विषयमा सीपयुक्त हुनु उत्तिकै जरुरी छ । उक्त प्रक्रियागत सूचना तथा जानकारी र सीपले वैदेशिक रोजगारीबाट प्राप्त हुने लाभको वृद्धि गर्न र लागत न्यूनीकरणमा महत्वपूर्ण सहयोग पुग्न सक्छ । तर यस उपमहानगरपालिकाबाट सुरक्षित वैदेशिक रोजगार सम्बन्धी सूचना लिएर र सीप सिकेर वैदेशिक रोजगारमा जाने युवाहरूको संख्या कमी रहेको पाइएको छ । विदेशमा कार्यरत कुल ५,७२८ जना युवा मध्ये ३६ प्रतिशत युवाहरूले मात्र सुरक्षित वैदेशिक रोजगार सम्बन्धी आवश्यक सूचना तथा जानकारी लिएर गएको अवस्था छ । वैदेशिक रोजगारमा जाँदा सीप तालिम सिकेर जाने युवाको संख्या पनि अत्यन्त न्यून रहेको पाइएको छ । वैदेशिक रोजगारमा रहेका समग्र संख्यालाई विश्लेषण गर्दा करिब १४ प्रतिशत युवाहरूले मात्र सीप तालिम सिकेर विदेश गएका छन् । बाँकी ८६ प्रतिशत युवाहरू कुनै पनि सीप तालिम नसिकी विदेश गएको पाइएको छ । फलस्वरूप उनीहरूले गन्तव्य मुलुकमा सोचे अनुरूपको लाभ प्राप्त गर्न नसक्नुका साथै कार्यस्थलमा दुर्घटना लगायतका विभिन्न खालका जोखिम तथा कठिनाइहरू सामना गर्नु परिरहेको विवरण तथ्यांक संकलनको क्रममा प्राप्त भएको छ ।

वैदेशिक रोजगारमा रहेका कूल संख्या ५,७२८ जनालाई नियाल्दा करिब १६ प्रतिशतले मात्र राहदानी, सम्भौतापत्र लगायतका अत्यावश्यक कागजत्रको प्रतिलिपि घरपरिवारमा छाडेको पाइएको छ । जुन कागजपत्रहरु समस्या परेमा सहयोग तथा न्याय प्राप्तिका लागि अनिवार्य रूपमा आवश्यक हुन्छ । उक्त तथ्यांकले वैदेशिक रोजगारमा जाने सम्भावित युवाहरूलाई लक्षित गरी सचेतनामूलक कार्यक्रम गर्नुपर्ने देखिन्छ । विदेशमा कार्यरत युवाहरू (५,७२८ जना) मध्ये ९८.८३ प्रतिशत युवाहरू नेपालको विमानस्थल प्रयोग गरेर वैदेशिक रोजगारमा गएका छन् । १.१७ प्रतिशत युवाहरू भारतको बाटो भएर वैदेशिक रोजगारमा गएको तथ्यांक प्राप्त भएको छ । भारतको बाटो भएर वैदेशिक रोजगारमा जाँदा अलेखवद्ध हुने र ठगी लगायतका समस्या तथा जोखिम पर्ने सम्भावना हुने हुनाले वैदेशिक रोजगारमा जाने सम्भावित व्यक्तिहरूलाई लक्षित गरी यस विषयमा पनि स्थानीयस्तरमा सचेतना विस्तार गर्नु पर्ने देखिन्छ ।

भारत बाहेक अन्य मुलुकमा रोजगारीमा गएका मध्ये करिब ५६ प्रतिशत युवाहरू इजाजत प्राप्त संस्था (मेनपावर कम्पनी) मार्फत वैदेशिक रोजगारीमा गएका छन् भने १३ प्रतिशत प्रत्यक्ष स्थानीय वैदेशिक रोजगार प्रतिनिधिमार्फत गएको तथ्यांक प्राप्त भएको छ । तथ्यांकमा ५६ प्रतिशत युवाहरू मेनपावर कम्पनीमार्फत गएको संख्या देखिए पनि उक्त कम्पनीसम्म पुग्नको लागि विचौलिया (स्थानीय एजेन्ट) हरूको सहारा लिनुपर्ने अवस्था हालसम्म पनि विद्यमान रहेको पाइएको छ । स्थानीय

युवाहरुको इजाजत प्राप्त संस्थासम्म प्रत्यक्ष पहुँच नहुनु साथै दुरदराजका वस्तीहरुमा अन्तर्राष्ट्रिय श्रम बजारको माग तथा आवश्यकताको बारेमा सूचनाहरु नपुग्ने हुनाले विचौलिया (स्थानीय एजेन्ट) प्रति निर्भर हुनुपर्ने वाध्यत्मक अवस्था देखिन्छ । जसले गर्दा विचौलिया (स्थानीय एजेन्ट) हरुको विभिन्न खालका चलखेलका कारण प्रक्रियागत ढिलाई हुनुका साथै अधिकांश युवाहरुले सरकारले तोकेको लागतको सीमाभन्दा १० देखि २० गुणासम्म बढी रकम तिर्नुपर्ने अवस्था देखिएको छ । नेपाल सरकारले खाडी मुलुक तथा मलेसिया जानको लागि फ्रि भिषा फ्रि टिकटको व्यवस्था गरे पनि वैदेशिक रोजगारमा रहेका मध्ये ३ प्रतिशत युवा मात्र फ्रि भिषा फ्रि टिकटको प्रावधान अनुसार विदेश गएको पाइएको छ । करिब ६४ प्रतिशतले एकदेखि दुई लाख रुपैयाँसम्म विचौलिया (स्थानीय एजेन्ट) तथा मेनपावर कम्पनीलाई रकम बुझाएर विदेश गएको तथांक प्राप्त भएको छ । वैदेशिक रोजगारमा गएका मध्ये ५९ प्रतिशत युवाहरुले वैदेशिक रोजगारमा जाँदा ऋण लिएर विचौलिया (स्थानीय एजेन्ट) तथा मेनपावर कम्पनीलाई बुझाएको अवस्था छ । उक्त ऋण साथीभाई तथा साहुमहाजनबाट चर्को व्याजमा लिएको तथांक प्राप्त भएको छ । करिब २५ प्रतिशत युवाहरुले १९ देखि ३६ प्रतिशत व्याजदरमा ऋण लिएको अवस्था छ । बैंक तथा बित्तीय संस्थाबाट जम्मा ९ प्रतिशत युवाले मात्र ऋण लिएको अवस्था छ । उक्त तथांकले बैंक तथा बित्तीय संस्थामा युवाहरुको पहुँच कमजोर रहेको देखिन्छ ।

वैदेशिक रोजगारको सबल पक्ष भनेको नै ज्ञान, सीप, अनुभव र विप्रेषण आर्जन हो । प्राप्त विप्रेषणलाई उत्पादनमूलक क्षेत्रमा परिचालन गरी स्वरोजगार तथा रोजगार सिर्जना गर्न सकेमा चक्रीय रूपमा वैदेशिक रोजगारमा जानुपर्ने वाध्यात्मक अवस्थाको न्यूनीकरणमा मद्दत पुग्न सक्छ । यस उपमहानगरपालिकामा वार्षिक रूपमा १ अर्ब ६८ करोड २४ लाखको हाराहारीमा विप्रेषण भित्रिने गरेको संकलित तथांकले देखाएको छ । उक्त विवरण वैदेशिक रोजगारमा रहेका ५,७२८ जना कामदारको परिवारले एक वर्षमा प्राप्त गरेको विप्रेषणको रेकर्डको आधारमा तयार गरिएको हो । वार्षिक रूपमा प्राप्त भएको समग्र विप्रेषणलाई ५,७२८ जनाको मासिक कमाईको औषत रूपमा गणना गर्दा वैदेशिक रोजगारमा रहेको युवाहरुले प्रति व्यक्ति प्रति महिना औषत २४ हजार ४७७ रुपैयाँको हाराहारीमा परिवारलाई विप्रेषण पठाइरहेको अवस्था छ । एक वर्षमा प्राप्त भएको कूल विप्रेषण मध्ये सबैभन्दा बढी साउदी अरबबाट २० प्रतिशत विप्रेषण प्राप्त भएको छ । त्यसपछि, मलेशियाबाट १५ प्रतिशत, क्रमशः कतार र यु.ए.ई. बाट १३/१३ प्रतिशत र बाँकी २८ प्रतिशत विभिन्न देशबाट विप्रेषण प्राप्त भएको छ । भारतबाट प्राप्त विप्रेषणले समग्र विप्रेषणको करिब ११ प्रतिशत हिस्सा ओगटेको छ । वैदेशिक रोजगारमा रहेको ५,७२८ मध्ये करिब १३ प्रतिशत युवाहरुले परिवारलाई विप्रेषण पठाएको अवस्था छैन । कतिपय युवाहरु भखरै गन्तव्य मुलुक पुगेको, केही युवाहरुले गन्तव्य मुलुकमा नै बचत गर्ने गरेको र कतिपय युवाहरु विभिन्न समस्यामा रहेकोले उनीहरुले विप्रेषण नपठाएको विवरण प्राप्त भएको छ ।

प्राप्त तथांकलाई हेर्दा घोराही उपमहानगरपालिकाभित्र ठूलो आकारमा विप्रेषण भित्रिने गरेको

पाइएको छ । उक्त विप्रेषणले आधारभूत आवश्यकता परिपूर्ति गर्नुको साथै निम्न वर्गीय परिवारको शिक्षा, स्वास्थ्य लगायतको क्षेत्रमा उल्लेख्य पहुँच वृद्धि भएको पाइएको छ । समग्रमा हेर्दा विप्रेषणले स्थानीय जनजीवनलाई आर्थिक रूपमा महत्वपूर्ण टेवा पुन्याइरहेको देखिन्छ । तथापि गाउँपालिकाभित्र ठूलो आकारमा भित्रिरहेको विप्रेषणको समुचित व्यवस्थापन तथा उत्पादनमूलक क्षेत्रमा परिचालनको लागि संस्थागतरूपमा योजनावद्व प्रयासका लागि आवश्यक पहल गर्नुपर्ने देखिएको छ । प्राप्त विप्रेषणको ठूलो हिस्सा करिब २४ प्रतिशत ऋण तिर्नमा प्रयोग हुने गरेको देखिन्छ । त्यसै गरी घरखर्च तथा खानपानमा १५ प्रतिशत, घर बनाउन १२ प्रतिशत, जग्गा खरिदमा ९ प्रतिशत, शिक्षामा ८ प्रतिशत र स्वास्थ्य उपचारमा ९ प्रतिशतको हाराहारीमा खर्च हुने गरेको पाइएको छ । व्यवसाय शुरुवातमा १ प्रतिशत भन्दा कम, जिन्सी सम्पत्ति जोड्न ५ प्रतिशत र २ प्रतिशत ऋण लगानीमा रहेको देखिन्छ । बाँकी १५ प्रतिशत बचत गरेको अवस्था छ । उक्त तथ्यांकलाई हेर्दा विप्रेषणको सानो हिस्सा मात्रै व्यवसाय शुरुवात तथा प्रबर्द्धनमा प्रयोग भइरहेको अवस्था छ । अतः विप्रेषणलाई उत्पादनमूलक क्षेत्रमा परिचालनका लागि स्थानीय सरकारले स्थानीयस्तरको श्रोत साधन, उत्पादन क्षेत्र तथा बजारको विश्लेषण गरी सम्बन्धित सरोकारवालाहरूको सहभागितामा तथ्यमा आधारित योजना निर्माण तथा कार्यान्वयन गर्न आवश्यक देखिन्छ ।

वैदेशिक रोजगारबाट प्राप्त ज्ञान, सीप तथा विप्रेषणले देशको समग्र आर्थिक विकासमा योगदान पुगिरहेको भए पनि वैदेशिक रोजगारमा रहेका व्यक्तिहरूले ठगी लगायतका विभिन्न खालका समस्याहरु भोग्नु परिरहेको अवस्था विद्यमान छ । वैदेशिक रोजगारमा कार्यरत युवाहरु मध्ये करिब ३ प्रतिशत युवाहरूले नेपालमा करार सम्भौता बमोजिमको काम तथा तलब नपाएको लगायतका विभिन्न खालका समस्याहरु भोग्निरहेको पाइएको छ । त्यस बाहेक आफू कार्यरत कम्पनी मालिकले स्वदेश फर्कन नदिएको, खाना तथा तलब सुविधा नपाएको समस्याहरु पनि तथ्यांक संकलनको क्रममा भेटिएका छन् । अर्कोतिर उनीहरुको अनुपस्थितिमा परिवारका सदस्यहरूमा पारिवारिक व्यवस्थापन, सामाजिक कार्य तथा पेशागत जिम्मेवारीका कारण कार्यबोझ बढिरहेको जानकारी प्राप्त भएको छ । जसले गर्दा बालबालिकाहरूलाई उचित हेरचाह एवं जेष्ठ नागरिकहरूलाई अपेक्षाकृत रूपमा सेवा प्राप्त नहुन सक्दछ । कितिपय परिवारका जेष्ठ नागरिकहरु सहारा विहीन बन्दै गइरहेको अवस्था पनि सर्वेक्षणको क्रममा पाइएको छ । वैदेशिक रोजगारमा संलग्न कुल ५,२६८ घरधुरी मध्ये जेष्ठ नागरिकहरु मात्र बासोबास गर्ने घर ४ प्रतिशत रहेको पाइएको छ । समग्रमा भन्नु पर्दा वैदेशिक रोजगारका कारण व्यक्ति, परिवार तथा समाजमा विभिन्न खालका समस्याहरु पनि सिर्जना हुँदै गइरहेको देखिन्छ । विकासका प्राथमिकताहरु भौतिक विकासको क्षेत्रमा केन्द्रित हुँदा यस्ता पारिवारिक तथा सामाजिक समस्याहरु ओभेलमा पर्दै गइरहेको हुन सक्दछन् । तसर्थ यस्ता समस्याहरूलाई समयमा नै सम्बोधन गर्न सके स्वास्थ्य र समृद्ध समाज निर्माण गर्न र विकास प्रक्रियालाई सहयोग पुन्याउन सकिन्छ ।

घोरही उपमहानगरपालिकाबाट वैदेशिक रोजगारमा गएका कूल ८,०१३ जना मध्ये २,२८५ जना

व्यक्तिहरु स्वदेश फर्केर आएको तथांक प्राप्त भएको छ । फर्केर आएका जम्मा व्यक्ति मध्ये ४० (२ प्रतिशत) जना महिला रहेका छन् । फर्केका व्यक्तिहरु मध्ये ५८ प्रतिशत व्यक्तिहरु जनजाति समुदायका छन् । त्यसैगरी ब्राह्मण-क्षेत्री ३० प्रतिशत, दलित ८ प्रतिशत रहेका रहेको पाइएको छ । बाँकी ४ प्रतिशत अन्य जातजातिका रहेका छन् । देशगत रूपमा तुलना गर्दा सबैभन्दा बढी व्यक्तिहरु खाडी मुलुक र मलेशियाबाट फर्केर आएका छन् । वैदेशिक रोजगारबाट फर्केका कूल २,२८५ जना मध्ये साउदी अरेबियाबाट सबैभन्दा बढी २५ प्रतिशत युवाहरु फर्केका छन् । त्यसपछि क्रमशः मलेशियाबाट २४ प्रतिशत, कतारबाट १८ प्रतिशत, यू.ए.ई./दुवईबाट १४ प्रतिशत र ११ प्रतिशत अन्य विभिन्न देशहरुबाट युवाहरु फर्केर आएको तथांक प्राप्त भएको छ । बाँकी ८ प्रतिशत भारतबाट फर्केका छन् । फर्केर आएका व्यक्ति मध्ये ६३ प्रतिशत व्यक्तिहरुले करार समझौता अवधि पूरा भएका कारण फर्केर आएका छन् । ६ प्रतिशत व्यक्तिहरु उनीहरु कार्यरत रहेको कम्पनीमा समस्या भएर फर्किएको अवस्था छ । त्यसैगरी अन्य कारणले २३ प्रतिशत, स्वास्थ्य समस्या भएर ५ प्रतिशत र कोरोना महामारीका कारणले फर्किनेको संख्या ३ प्रतिशत रहेको छ ।

वैदेशिक रोजगारबाट फर्केर आएका व्यक्तिहरुमध्ये १८ प्रतिशतले कुनै न कुनै सीप तालिम लिएर फर्केको पाइएको छ । वैदेशिक रोजगारबाट फर्किदा सीप, ज्ञान तथा दक्षता लिएर आएका व्यक्तिहरुलाई क्षेत्रगत विज्ञताको आधारमा योजनावद्व सुपमा परिचालन गर्न सके स्थानीय विकास प्रक्रियामा महत्वपूर्ण सहयोग पुग्न सक्ने देखिन्छ । कतिपय व्यक्तिहरुसँग सीप तथा दक्षता हुँदाहुँदै पनि आफूसँग भएको सीपको प्रमाणपत्र नहुँदा स्थानीय रोजगारीका अवसरहरुमा प्रतिस्पर्धामा सहभागी हुन बच्चित हुनु परेको समस्याहरु पनि प्राप्त भएका छन् । वैदेशिक रोजगारबाट फर्केर आएका व्यक्तिहरुले आफूसँग भएको सीपलाई परीक्षण गर्ने योजना रहेको बताएका छन् । यस्तो अवस्थामा स्थानीय सरकारले सम्बन्धित निकायहरुसँगको सहकार्यमा सीप परीक्षण सम्बन्धीका कार्यक्रम सञ्चालन गर्न सके प्रभावकारी हुन सक्ने देखिन्छ ।

वैदेशिक रोजगारीबाट फर्केका मध्ये १८ प्रतिशत व्यक्तिहरु हाल बेरोजगार रहेको र उनीहरु जागिरको खोजीमा रहेको तथांक प्राप्त भएको छ । त्यसैगरी करिव १८ प्रतिशत व्यक्तिहरु तत्काल पुनः वैदेशिक रोजगारीमा जानलाई प्रक्रियामा रहेको पाइएको छ । ३ प्रतिशत युवाहरुले स्थानीयस्तरमा रोजगारी गरिरहेका छन् । बाँकी ६१ प्रतिशत व्यक्तिहरु स्वरोजगार तथा व्यवसायमा संलग्न रहेको तथांक प्राप्त भएको छ । विदेशमा मेहनतको साथ कमाएको रकमलाई आयमूलक क्रियाकलाप तथा व्यवसाय संचालनमा लगानी गर्ने सोंच आफैमा महत्वपूर्ण छ । व्यवसाय शुरुवात गर्ने योजना बनाएका सबै युवाहरुमा सो सम्बन्धी ज्ञान, सीप तथा पर्याप्त पूँजी नभएको अवस्था पनि देखिएको छ । यस्तो अवस्थामा उनीहरुले बनाएको योजनालाई प्रभावकारी रूपमा कार्यान्वयन गर्नका लागि स्थानीय सरकारमार्फत लक्षित वर्गको विभिन्न कार्यक्रमहरुमा पहुँच वृद्धि, अन्य आवश्यक प्राविधिक सहयोग तथा सहुलियत कर्जा लगायतको सहयोगको अपेक्षा राखेको तथांक पनि प्राप्त भएको छ । जसलाई विस्तृत रूपमा तालिका तथा अनुसूचीहरुमा उल्लेख गरिएको छ ।

खण्ड- दुई

तथ्यांक संकलनको पृष्ठभूमि तथा उद्देश्य

२. परिचय

नेपालको संविधान २०७२ ले संघीय, प्रदेश र स्थानीय गरी तीन तहको सरकारको व्यवस्था अनुरूप तिनै तहका सरकारको आ-आफ्नो अधिकार क्षेत्रको सुनिश्चित गरेको छ। स्थानीय सरकार आफ्नो एकल अधिकार सूचीका विषयमा कानून बनाउने, कार्यान्वयन गर्ने र अनुगमन गर्ने अधिकार राख्दछ। संविधानिक व्यवस्था अन्तर्गत गठन भएको घोराही उपमहानगरपालिकाले आफ्नो अधिकार क्षेत्र अन्तर्गत रहेर जनताको सुविधालाई मध्यनजर गर्दै आफ्ना नीति तथा विकासका योजना तर्जुमा तथा कार्यान्वयन गर्दै आएको छ। उपमहानगरपालिकाको वार्षिक, आवधिक तथा दीर्घकालीन योजना निर्माण गर्ने लगायत हरेक चरणका कार्यहरु योजनाबद्ध ढंगले अगाडि बढाउन उपमहानगरपालिकाको वस्तुगत विवरण आवश्यक रहेको छ। यस्ता पक्षहरूलाई मध्यनजर गर्दै यस उपमहानगरपालिकाले आफ्नो क्षेत्रभित्रको भौतिक, सामाजिक, आर्थिक लगायत सम्पूर्ण सूचना संकलन, विश्लेषण र प्रकाशन गर्दै आएको छ। जसले तथ्यमा आधारित योजना निर्माण, कार्यान्वयन र अनुगमनमा महत पुरनुका साथै सरोकारवालाहरूलाई सम्बन्धित सरोकारको विषयहरूमा सु-सूचित हुनमा पनि सहयोग पुरेको छ।

नेपालको संविधानले रोजगारीलाई मौलिक हकको रूपमा स्थापित गरी प्रत्येक नागरिकलाई रोजगारीको छनौट गर्न पाउने हकको व्यवस्था गरेको छ। संविधानको धारा ५१ (भ) मा वैदेशिक रोजगारीलाई शोषणमुक्त, सुरक्षित र व्यवस्थित गर्न तथा श्रमिकको रोजगारी र अधिकारको प्रत्याभूति गर्न यस क्षेत्रको नियमन र व्यवस्थापन गरी वैदेशिक रोजगारीबाट आर्जन भएको पूँजी, सीप, प्रविधि र अनुभवलाई स्वदेशमा उत्पादनमूलक क्षेत्रमा लगाउन प्रोत्साहन गर्ने व्यवस्था उल्लेख छ। स्थानीय सरकार सञ्चालन ऐन, २०७४ जारी भएसँगै रोजगार तथा बेरोजगारको तथ्यांक संकलन, रोजगार सूचना केन्द्रको सञ्चालन र सुरक्षित वैदेशिक रोजगारी सम्बन्धी सूचना तथा सीप तालिम प्रदान लगायतका महत्वपूर्ण सेवाहरु प्रवाह गर्ने जिम्मेवारी स्थानीय सरकारको रहेको छ। उक्त ऐनको परिच्छेद- ३, दफा ११ को उपदफा २ (थ) मा भएको व्यवस्था अन्तर्गत स्थानीय सरकारले आफ्नो स्थानीय तहभित्रको सुरक्षित वैदेशिक रोजगारी एवं वैदेशिक रोजगारीमा रहेका श्रमशक्तिको सूचना संकलन तथा व्यवस्थापन गर्नु पर्नेछ। यो परिप्रेक्ष्यमा घोराही उपमहानगरपालिकाले वैदेशिक रोजगारको विषयमा विस्तृत तथ्यांक संकलन गरी यस क्षेत्रको समग्र अवस्था, अवसर, चुनौति तथा सम्भावनाहरुको पहिचान गर्ने उद्देश्यले “वैदेशिक रोजगार सम्बन्धी पाश्व चित्र-२०७९” तयार गरेको छ। यस पाश्व चित्रले घोराही उपमहानगरपालिकाभित्रको वैदेशिक रोजगारको प्रवृत्ति, प्राप्त विप्रेषण त्यसको उपयोगको अवस्था, सीप तथा दक्षता र विद्यमान समस्या लगायतका जानकारी तथा

तथ्यहरुको समग्र परिदृश्य प्रतिविम्बित गर्दछ ।

संकलित तथ्यांक तथा जानकारीहरुले वैदेशिक रोजगारको क्षेत्रलाई व्यवस्थापनको लागि आवश्यक नीति तथा योजना निर्माण, कार्यान्वयन एवं अनुगमनमा तथ्यगत आधार प्रदान गर्नेछ । उक्त तथ्यगत विवरणको आधारमा यस उपमहानगरपालिकाले आफ्नो वार्षिक, आवधिक तथा रणनीतिक योजनाहरुमा सुरक्षित वैदेशिक रोजगार सम्बन्धी कार्यक्रमहरु समावेश गरी कार्यान्वयन गर्नमा मद्दत पुग्नेछ ।

२.१ पृष्ठभूमि

नेपालमा प्रत्येक वर्ष ५ लाखभन्दा बढी युवा शक्ति श्रम वजारमा प्रवेश गर्ने गरेको देखिन्छ^१ तर देशभित्र पर्याप्त एवं छनौटको रोजगारीका अवसरहरु सिर्जना हुन नसकेका कारण लाखौंका संख्यामा युवाहरु वैदेशिक रोजगारमा जाने गरेका छन् । वैदेशिक रोजगार विभागको तथ्यांक अनुसार कोभिड महामारी अगाडि दैनिक सरदर १२०० भन्दा बढी युवा कामको खोजीमा विदेश जाने गरेको देखिन्छ । कोभिड महामारीकै बीचमा पनि दैनिक करिब ५ सयको संख्यामा युवाहरु विदेशिएका छन्^२ । यसरी विदेशिने अधिकांश युवाहरुको मुख्य गन्तव्य खाडी मुलुक र मलेसिया रहेको छ भने युरोप लगायतका देशहरुमा जाने क्रम पनि विस्तारै बढ़दै गएको देखिन्छ । विभागको तथ्यांक अनुसार हाससम्म करिब ५८ लाखभन्दा बढी युवाहरु श्रम स्वीकृति लिई वैदेशिक रोजगारीका गइसकेका छन् । जुन औपचारिक रूपमा श्रम स्वीकृति लिएर जाने व्यक्तिको तथ्यांक हो । बाँकी करिब २० लाखभन्दा बढी युवा भारत लगायत तेस्रो मुलुकमा श्रम स्वीकृति नलिई रोजगारीको लागि गएको अनुमान छ । लाखौंका संख्यामा युवाहरु विभिन्न मुलुकमा कार्यरत रहेकाले केही वर्षदेखि नेपाल उच्च विप्रेषण भित्र्याउने मुलुकको सूचीमा रहेको छ । आ.व. २०७७/७८ मा ९६९ अर्ब ५ करोड रुपैयाँ विप्रेषण प्राप्त भएको छ । जसले कुल ग्राहस्थ उत्पादनको अनुपातमा करिब २५ प्रतिशत हिस्सा ओगट्नुका साथै देशको अर्थतन्त्रलाई चलायमान बनाएको छ^३ । विप्रेषणले गरिबी न्यूनीकरणमा महत्वपूर्ण योगदान पुग्नुका साथै निम्न आय स्तर भएका समुदायहरुको शिक्षा, स्वास्थ्य लगायतको क्षेत्रमा पहुँच उल्लेख्य मात्रामा वृद्धि भएको छ । वैदेशिक रोजगारको सबल पक्ष भनेको नै विषेषण, सीप तथा ज्ञान आर्जन हो । तर वैदेशिक रोजगारमा जाने कामदारसँग आवश्यक सूचना र सीपको अभावका कारण यो क्षेत्र अपेक्षा गरे अनुरूप सुरक्षित, व्यवस्थित र प्रतिफलयुक्त बन्न सकेको अवस्था छैन । वैदेशिक रोजगार विभागको प्रतिवेदन २०७५/७६ अनुसार करिब ५६ प्रतिशत युवाहरु कुनै निश्चित सीप र दक्षता बिना नै वैदेशिक रोजगारमा गएका छन्, त्यसैगरी करिब ९ प्रतिशत युवाहरु अर्धदक्ष कामदारको रूपमा विदेश जाने गरेको अवस्था छ, भने कूल ३५ प्रतिशत युवाहरु दक्षकामदारको रूपमा वैदेशिक रोजगारीमा गएको अवस्था छ ।

सुरक्षित वैदेशिक रोजगार सम्बन्धी पर्याप्त जानकारीको कमीका कारण वैदेशिक रोजगारमा जाने

१. पन्थौं योजना, पृष्ठ ३३३

२. वैदेशिक रोजगार विभाग/वार्षिक श्रम स्वीकृति विवरण ७७/७८ पृष्ठ ४

३. नेपाल राष्ट्र बैंक/Current Macroeconomic and Financial Situation - Nepali (2077/78),

व्यक्तिले स्वदेश भित्र ठगी लगायतका विभिन्न समस्याहरु भोग्नु परिरहेको छ । यसको साथै गन्तव्य मुलुकको धर्म, संस्कृति, हावापानी तथा गर्नुपर्ने काम, सीपको कमीको कारण नेपाली श्रमिकहरुले कार्यस्थलमा दुर्घटना लगायतका विभिन्न कठिनाइहरुको सामना गर्नु परिरहेको अवस्था छ । फलस्वरूप अंगभागका घटनाहरु बढनुका साथै दैनिक सरदर ३ देखि ५ जना कामदारको शब्द नेपाल भित्रिने गरेको छ । वैदेशिक रोजगारले सिर्जना गरेको सामाजिक लागत निकै उच्च छ भने अर्कोतर्फ युवा जनशक्ति बाहिरिदा स्थानीय विकास प्रक्रियामा समेत नकारात्मक प्रभाव पर्न गएको छ । पुरुषहरु वैदेशिक रोजगारमा संलग्न रहेको कारण महिला घरमूलीको बृद्धिलाई सकारात्मक रूपमा लिन सकिने भए पनि परिवार व्यवस्थापन, सामाजिक उत्तरदायित्व लगायतका जिम्मेवारीले उनीहरुको कार्यबोध बढिरहेको छ । जसको कारण बालबालिका र महिलाहरुमा मनोसामाजिक समस्याहरु बृद्धि भइरहको अवस्था छ । त्यसैले सुरक्षित वैदेशिक रोजगार सम्बन्धी प्रभावकारी सूचना प्रवाहको लागि संयन्त्रको व्यवस्थापन र अन्तर्राष्ट्रिय श्रम बजारको माग अनुसार सीपयुक्त जनशक्ति विकास गर्नेतर्फ जोड दिनु आवश्यक छ । अर्कोतिर वैदेशिक रोजगारबाट प्राप्त विप्रेषण, दक्षता र सीपलाई उत्पादनमूलक क्षेत्रमा परिचालन गर्दै परिवारिक/सामाजिक पुनःएकीकरणका लागि संस्थागत रूपमा ठोस पहलहरु शुरुवात गर्नु पनि उत्तिकै जरुरी छ ।

वैदेशिक रोजगारमा जानुपर्ने वाध्यत्मक अवस्थालाई न्यूनीकरण गर्नेतर्फ महानगरपालिकाको उच्च प्राथमिकता रहेदै आएको छ । जसको लागि युवा श्रमशक्तिको मूल प्रवाहीकरण मार्फत विकास कार्यलाई तीव्रतर रूपमा अगाडि बढाउदै स्थानीयस्तरमा स्वरोजगार तथा रोजगारका अवसरहरु सिर्जना गर्ने कार्यलाई उपमहानगरपालिकाले जोड दिई आएको छ । स्थानीयस्तरमा रोजगारी सिर्जनाका लागि पहलहरु भए पनि युवाशक्तिको लागि गुणस्तरीय एवं उनीहरुको चाहना अनुरूपको रोजगारीको अवसर उपलब्ध नभइरहेको र वैदेशिक रोजगार पहिलो रोजाइको रूपमा युवाहरुले लिइरहेको सन्दर्भमा हाल वैदेशिक रोजगार एउटा बलियो विकल्पको रूपमा देखिएको छ । साथै वैदेशिक रोजगार छनौटको विषय भएकोले यस क्षेत्रलाई सुरक्षित, व्यवस्थित र मर्यादित बनाउदै यसबाट प्राप्त लाभको बृद्धि गरी सामाजिक लागत न्यूनीकरणमा केन्द्रित हुनु आशयक देखिन्छ ।

२.२ पाश्वर्व चित्र निर्माणको उद्देश्य

घोराही उपमहानगरपालिका भित्रको वैदेशिक रोजगारीको समग्र अवस्था, अवसर तथा सवालहरुको उजागर तथा दस्तवेजीकरण गर्नु पाश्वर्व चित्र निर्माणको प्रमुख उद्देश्य रहेको छ । उक्त पाश्वर्व चित्रमा वैदेशिक रोजगारको विद्यमान अवस्था, वैदेशिक रोजगारीमा रहेका तथा फर्केका व्यक्तिको संख्या, विप्रेषण प्राप्ति तथा खर्चको प्रवृत्ति, कामदारले भोग्नु परेका समस्या तथा कठिनाइहरु, पारिवारिक/सामाजिक पुनःएकीकरणका सवालहरु एवं विदेशबाट फर्केर आएका व्यक्तिहरुको अवस्था लगायतको विषय समेटिएका छन् । जसको आधारमा सुरक्षित वैदेशिक रोजगार सम्बन्धी नीति तथा योजना निर्माण, कार्यान्वयन एवं अनुगमन भई वैदेशिक रोजगारीको क्षेत्रमा शुसासन प्रबढ्दनमा मद्दत पुग्नेछ । पाश्वर्व चित्र निर्माणका निर्दिष्ट उद्देश्यहरु निम्न बमोजिम रहेका छन् :

- उपमहानगरपालिका भित्रको घरधुरीबाट वैदेशिक रोजगारमा गएका र फर्किएका युवाहरुको लगत तयार गर्ने ।
- वैदेशिक रोजगारीमा संलग्न व्यक्तिको सूचना, सीप तालिम तथा न्यायमा पहुँच सम्बन्धी विवरण संकलन गरी सुरक्षित आप्रवासन सम्बन्धी प्रक्रिया अवलम्बनको अवस्था विश्लेषण गर्ने ।
- वैदेशिक रोजगारवाट प्राप्त भइरहेको विप्रेषणको सम्भावित दिगो व्यवस्थापन तथा आयमूलक क्षेत्रमा परिचालनका लागि विप्रेषण प्राप्ति तथा खर्चको प्रवृत्ति सम्बन्धी विवरण संकलन गर्ने ।
- वैदेशिक रोजगारको क्रममा युवाहरुले भोग्नु परेको समस्या तथा कठिनाइहरुको उजागर गर्ने ।
- वैदेशिक रोजगारीबाट फर्किएका युवाहरुको संख्या तथा उनीहरुको हालको अवस्थो विवरण संकलन गर्ने ।
- पारिवारिक/सामाजिक पुनःएकीकरणसँग सम्बन्धित सवाललाई सम्बोधन गर्न सोसँग सम्बन्धित विवरण संकलन गर्ने ।

२.३ पाश्वर्व चित्र तयारीका चरणहरु :

२.३.१ पाश्वर्व चित्र तयारी सम्बन्धी कार्यशाला

घोराही उपमहानगरपालिकाले पाश्वर्व चित्र तयारी सम्बन्धी एक दिने कार्यशाला गोष्ठी सम्पन्न गरेको थियो । उक्त कार्यशाला उपमहानगरपालिका पदाधिकारीहरु, वडा अध्यक्ष तथा विषयगत शाखा सम्बद्ध कर्मचारीहरुको सहभागितामा सम्पन्न भएको थियो । कार्यशाला गोष्ठीमा पाश्वर्व चित्र तयारीका प्रक्रियागत चरण, तथ्यांक संकलन विधि, गणक छनौट तथा परिचालन सम्बन्धी गहण रूपमा छलफल भएको थियो । साथै तथ्यांक संकलनको लागि आवश्यक नमूना प्रश्नावलीलाई स्थानीय आवश्यकता र प्राथमिकताको आधारमा सम्पादन गरी अन्तिम रूप दिने कार्य पनि सम्पन्न भएको थियो । उक्त कार्यशाला मार्फत पाश्वर्व चित्रको ढाँचा, सर्वेक्षण औजार (KoBo Toolbox), विधि तथा कार्ययोजना तय गरी पाश्वर्व चित्र तयारीको कार्य आरम्भ भएको थियो ।

२.३.२ गणकको छनौट, अभिमुखीकरण तथा परिचालन :

तथ्यांक संकलन कार्यको लागि उपमहानगरपालिकाद्वारा सम्बन्धित वडाका व्यक्तिहरुलाई गणकको रूपमा नियुक्त गरेको थियो । उनीहरुलाई तथ्यांक संकलनका लागि कार्य क्षेत्रमा परिचालन गर्नुपूर्व पाश्वर्व चित्र तयारीका लागि तथ्यांक संकलन सम्बन्धी दुई दिने तालिमको आयोजना गरिएको थियो । उपमहानगरपालिकाको सूचना तथा प्रविधि अधिकृतको समग्र संयोजनमा भएको उक्त तालिममा वैदेशिक रोजगारको विषयमा अवधारणागत स्पष्टता, प्रश्नावलीहरुको गहनता, तथ्यांक संकलन विधि तथा प्रक्रियाको बारेमा जानकारी गराइएको थियो । तालिमको दौरानमा गणकहरुलाई सफ्टवेयर (Kobo Toolbox) मार्फत नमूना तथ्यांक संकलन गर्न लगाई संकलित तथ्यांकको विश्लेषण गरी पृष्ठपोषण पनि प्रदान गरिएको थियो । उक्त सैद्धान्ति तथा व्यवहारिक तालिम पश्चात गणकहरुलाई

तथ्यांक संकलनको लागि सम्बन्धित वडामा परिचालन गरिएको थियो ।

२.३.३ तथ्यांक संकलन

घोराही उपमहानगरपालिकाको १९ वटै वडालाई समेटेर तथ्यांक संकलनको कार्य सम्पन्न गरिएको छ । जसको लागि उपमहानगरपालिकाद्वारा नियुक्त गणकहरूले वैदेशिक रोजगारमा गएका र फर्केका सबै व्यक्तिको घरधुरीहरूमा प्रत्यक्ष रूपमा उपस्थित भएर अन्तर्वार्ता विधिमार्फत तथ्यांक संकलन गरेका छन् । उपमहानगरपालिकाद्वारा स्वीकृत प्रश्नावली अनुसार सम्बन्धित घरधुरीको आधिकारिक सदस्यसँग अन्तर्वार्ता गरिएको छ । तर सामाजिक लागतसँग सम्बन्धित सूचनाहरू लिन मुख्य सूचनादाताहरू (Key informants) सँग पनि अन्तर्वार्ता गरिएको छ । तथ्यांक संकलन कार्यलाई सहज बनाउनका लागि सफ्टवेर (KoBoToolbox) को प्रयोग गर्नुका साथै विदेशबाट फर्किएका स्थानीय व्यक्तिहरूलाई गणकको रूपमा परिचालन गरिएकोले गुणस्तरीय तथ्यांक संकलनमा सजिलो भएको पाइएको छ । गणकहरूको कार्यसम्पादनको प्रभावकारिता, संकलित तथ्यांकहरूको गुणस्तरीयता तथा आधिकारिकता वृद्धिका लागि उपमहानगरपालिकाको सूचना प्रविधि अधिकृतको संयोजकत्वमा तथ्यांक संकलन कार्यको समग्र संयोजन तथा अनुगमन कार्य सम्पन्न गरिएको छ । साथै सम्बन्धित वडा अध्यक्ष तथा वडा समितिको तर्फबाट पनि वडास्तरमा भएको तथ्यांक संकलन कार्यको अनुगमन तथा सहजीकरण गरिएको छ । यस वाहेक क्तिपय तथ्यांकहरू द्वितीय स्रोतमार्फत संकलन गरिएको छ । जसमा केन्द्रीय तथ्यांक विभागको जनगणना- २०६८, वैदेशिक रोजगार विभाग एवं श्रम, रोजगार तथा सामाजिक सुरक्षा मन्त्रालयको प्रतिवेदनका सूचनाहरू समेत संकलन तथा प्रयोग गरिएको छ ।

२.३.४ तथ्यांक प्रशोधन र विश्लेषण

संकलित तथ्यांकहरूलाई माइक्रोसफ्ट एक्सेलमा Pivot Table मार्फत प्रशोधन गरिएको छ । उक्त प्रशोधित तथ्यांकलाई वर्णनात्मक विधिमार्फत विश्लेषण गरी प्रस्तुत गरिएको छ । प्राप्त तथ्यांक तथा निचोडहरूलाई मुख्य रूपमा टेबल र चित्रहरूमार्फत प्रस्तुत गर्नुका साथै विस्तृत जानकारीको लागि अनुसूचीहरू समावेश गरिएको छ ।

२.३.५ पाश्वर्व चित्रको मस्यौदा तयारी तथा सुभाव संकलन

संकलित तथ्यांकको विश्लेषण पश्चात प्राप्त सूचना तथा विवरणहरू छलफलका लागि उपमहानगर कार्यपालिकाका पदाधिकारी बीच प्रस्तुत गरिएको थियो । उक्त प्रारम्भिक सूचना तथा विवरणहरूमा प्राप्त सुभाव समेतको आधारमा पाश्वर्व चित्रको “प्रारम्भिक मस्यौदा” तयार गरिएको थियो । उक्त प्रारम्भिक मस्यौदामा उपमहानगरपालिकाका सम्बन्धित पदाधिकारी तथा सरोकारवालाहरूको प्राप्त सुभावको आधारमा अन्तिम मस्यौदा तयार गरिएको छ ।

२.३.६ पाश्वर्व चित्रको अन्तिम प्रतिवेदन तयारी

पाश्वर्व चित्रको प्रारम्भिक मस्यौदामा प्राप्त सुभाव तथा पृष्ठपोषण समेतका आधारमा तयार

गरिएको अन्तिम मस्यौदालाई उपमहानगर कार्यपालिकाको वैठकमा छलफल पश्चात् आवश्यक परिमार्जन सहित अन्तिम प्रतिवेदन तयार गरिएको छ ।

२.४ तथ्यांक संकलनको सीमा

तथ्यांक संकलन कार्य घोराही उपमहानगरपालिकाको स्थानीय आवश्यकता र प्राथमिकतामा केन्द्रित भई सम्पन्न गरिएको छ । स्थानीय आवश्यकताको आधारमा प्रश्नावली निर्माण गरी सूचना संकलन गरिएकोले समग्रमा यो पाश्व चित्रले घोराही उपमहानगरपालिका भित्रको वैदेशिक रोजगारको अवस्थालाई प्रतिबिम्बित गर्दछ । तथ्यांक संकलन तथा विश्लेषणको कार्य वैदेशिक रोजगारबाट फर्किएका व्यक्ति, मुख्य सूचनादाता र विदेशमा रहेका व्यक्तिको परिवारका सदस्यहरूले प्रदान गरेको जानकारीको आधारमा सम्पन्न गरिएको छ । विदेशमा रहेका व्यक्तिको अवस्थाको बारेमा जानकारी लिन तिनको परिवारका सदस्यहरूसँग निर्भर हुनुपर्ने र कतिपय सदस्यहरू (खासगरी जेष्ठ नागरिक मात्र घरमा भएको परिवारमा) लाई विदेशमा रहेको आफ्नो सदस्यको बारेमा कम जानकारी हुने गरेको पाइएको छ । तथ्यांक संकलनको क्रममा यस्तो अवस्थाको परिवारको संख्या न्यून पाइएको भए पनि उनीहरूले दिएको सूचनामा नै निर्भर हुनुपर्ने अवस्था छ । यसका साथसाथै सामाजिक लागतका घटनाहरू सावधानीपूर्वक संकलन गर्ने कुरामा विशेष जोड दिइएको भए पनि यस्ता घटनाहरू भावनात्मक, संवेदनशील र व्यक्तिगत गोपनीयतासँग सम्बन्धित भएकाले सम्पूर्ण घटनाहरू प्राप्त नभएको हुन सक्छ ।

२.५ तथ्यांकको प्रयोगमा संवेदनशीलता

पाश्व चित्रमा वैदेशिक रोजगारमा रहेका र फर्केका व्यक्तिका परिवाहरूको व्यक्तिगत/परिवारिक विवरण, उनीहरूको आम्दानी तथा खर्चको अवस्था, वैदेशिक रोजगारका क्रममा भोग्नु परेका ठगी तथा वेपत्ता लगायतका समस्याका घटनाहरू संग्रहित भएका छन् । जुन विवरण सम्बन्धित व्यक्ति तथा परिवारको नितान्त व्यक्तिगत सूचनाहरू हुन् । यसका साथै वैदेशिक रोजगारीका कारण परिवारमा भएका बेमेल, घरेलु हिंसा, लान्छाना, आरोप लगायतका घटनाहरू पनि संकलन गरिएका छन् । जुन अत्यन्तै संवेदनशील सूचनाहरू हुन् । त्यस्ता सूचनाहरूको संवेदनशीलता, गोपनीयता र त्यसको सार्वजनिकीकरणमा सम्बन्धित पक्षको ध्यान पुग्नु अत्यावश्यक ठानिएको छ । उक्त सूचनाहरू त्यस्ता घटनाहरूमा आवश्यक सहयोग गर्न, न्यूनीकरण र रोकथामका लागि योजना निर्माण तथा कार्यान्वयनको लागि मात्र उपयोग हुनेछन् ।



खण्ड- तीन

वैदेशिक रोजगारमा रहेका व्यक्तिहरूसँग सम्बन्धित विवरण

३. वैदेशिक रोजगारमा रहेका व्यक्तिहरूको जनसांख्यिक विवरण

घोराही उपमहानगरपालिकाको कूल ३५,४९९ घरधुरी मध्ये २१,३२ प्रतिशत (७,५५३) घरधुरीहरूका युवाहरू वैदेशिक रोजगारमा गएको तथांक प्राप्त भएको छ। वैदेशिक रोजगारीमा गएका मध्ये ३० प्रतिशत (२,२८५) घरधुरीका व्यक्तिहरू स्वदेश फर्किसकेका छन् भने बाँकी ७० प्रतिशत (५,२६८) घरधुरीका युवाहरू वैदेशिक रोजगारीमा नै कार्यरत छन्। यस पार्श्व चित्रमा वैदेशिक रोजगारमा रहेका र फर्केर आएका व्यक्तिहरूसँग सम्बन्धित समग्र विवरणलाई दुई खण्डमा विभाजन गरी प्रस्तुत गरिएको छ। तेस्रो खण्डमा वैदेशिक रोजगारमा रहेका व्यक्तिहरूसँग सम्बन्धित विवरण र चौथो खण्डमा वैदेशिक रोजगारबाट फर्केर आएका व्यक्तिहरूसँग सम्बन्धित विवरणहरू प्रस्तुत गरिएको छ। यो खण्डमा वैदेशिक रोजगारमा कार्यरत व्यक्तिहरूसँग सम्बन्धित विवरणहरूलाई उल्लेख गरिएको छ।


समग्र तथांकलाई नियाल्दा यस उपमहानगरपालिकाबाट ५,७२८ जना युवाहरू वैदेशिक रोजगारमा कार्यरत छन्। वैदेशिक रोजगारमा रहेका समग्र संख्यालाई तुलना गर्दा वडा नं.१ बाट सबैभन्दा बढी ६२३ जना युवाहरू विदेश गएका छन्। उक्त संख्या विदेश गएका कुल संख्याको सबैभन्दा धेरै ११ प्रतिशत हिस्सा हो।




त्यसैगरी वडा नं. १३ र १७ बाट ८/८ प्रतिशत (४८० जना र ४७०), वडा नं. ११ बाट ७ प्रतिशत (४०२ जना), वडा नं. ४ बाट ६ प्रतिशत (३२९ जना) र वडा नं. १२ र २ बाट ५/५ प्रतिशत (३०५ जना र २९१ जना), बाँकी वडाहरुबाट क्रमशः ४ प्रतिशतको हाराहारी मा वैदेशिक रोजगारीमा गएको देखिन्छ । वडा नं. १४ बाट सबै भन्दा कम १११ जना युवाहरु विदेशमा कार्यरत छन् । वडागत रूपमा विदेशमा रहेको जनसंख्याको थप विवरण माथिको चित्र नं. १ र २ मा विस्तृत रूपमा उल्लेख गरिएको छ ।

३.१. वैदेशिक रोजगारमा रहेका व्यक्तिको जातिगत, लैंगिक तथा उमेरगत विवरण

यस उपमहानगरपालिकाभित्र जनजातिहरुको बसोबासको बाहुल्यता रहेकोले अधिकांश युवाहरु जनजाति र दलित समुदायबाट वैदेशिक रोजगारमा गएका छन् । वैदेशिक रोजगारमा संलग्न



घरधुरीहरु मध्ये ४७ प्रतिशत जनजाति, १३ प्रतिशत दलित, ३४ प्रतिशत ब्राह्मण क्षेत्री र अन्य ६ प्रतिशत रहेका छन् । वैदेशिक रोजगारमा रहेको कूल संख्या मध्ये महिलाको संख्या ४ प्रतिशत रहेको छ । वैदेशिक रोजगारमा रहेका महिलाहरुको संख्यालाई तुलना गर्दा अधिकांश महिला जनजाति समुदायका छन् । उमेरगत रूपमा तुलना गर्दा २१ देखि ४० वर्ष उमेर समूहका व्यक्तिहरु सबैभन्दा




बढी ८५ प्रतिशत वैदेशिक रोजगारमा रहेको पाइएको छ । त्यसै गरी ४१ देखि ५० वर्ष उमेर समूहका ११ प्रतिशत, १८ देखि २० वर्ष उमेर समूहका २ प्रतिशत र सो भन्दा माथि उमेर समूहका १ प्रतिशत व्यक्तिहरु वैदेशिक रोजगारमा रहेको अवस्था छ । उक्त तथ्यांकलाई नियाल्दा अधिकांश उर्बर उमेर

समूहका युवाहरु वैदेशिक रोजगारमा रहेको पाईएको छ । जसले गर्दा उपरुमहानगरपालिका भित्रका वस्तीहरु युवाको उपस्थिति न्यून बन्दै गएको अवस्था छ । जसको कारण स्थानीय विकासका योजना तर्जुमा तथा त्यसको कार्यान्वयन प्रक्रियामा युवा जनशक्तिको अभाव हुँदै गइरहेको अवस्था छ । परिणाम स्वरूप युवाको न्यून उपस्थिति र सहभागिताको अवस्थाले समग्र सामाजिक संरचना तथा विकास प्रक्रियालाई नै असर गर्ने देखिन्छ ।

३.२. मुख्य गन्तव्यमुलुक र पेशा सम्बन्धी विवरण :

घोराही उपरुमहानगरपालिकाबाट वैदेशिक रोजगारमा रहेका व्यक्तिहरुको मुख्य गन्तव्य मलेसिया र खाडीमुलुक रहेको पाईएको छ । सबै भन्दा बढि साउदी अरबमा कार्यरत युवाहरु २० प्रतिशत रहेका छन् । त्यस पछि क्रमस यू.ए.ई./दुवई १४ प्रतिशत, मलेसिया १३ प्रतिशत, कतार १२ प्रतिशत लगायतका देशहरुलाई यस गाउँपालिकाका युवाहरुले गन्तव्यमुलुकको रूपमा छनौट गरेका छन् ।


चित्र-६: वैदेशिक रोजगारमा रहेका व्यक्तिको मुख्य गन्तव्यमुलुक



पछिल्लो समयमा युरोपका देशहरु जाने क्रम पनि विस्तारै बढ्दै गएको आंकलन गर्न सकिन्छ । समग्र तथ्यांकलाई हेर्दा करिब ७ प्रतिशत युवाहरु युरोप, अमेरिका र जापान लगायतका देशहरु गएको पाईएको छ । त्यसै गरी ९ प्रतिशत युवाहरु अन्य मुलुकहरुमा गएका छन् । बाँकी २५ प्रतिशत युवाहरु भारत गएको पाईएको छ । गन्तव्यमुलुक सम्बन्धी विस्तृत विवरण चित्र नं. ६ मा उल्लेख गरिएको छ ।


वैदेशिक रोजगारमा रहेका करिब ४६ प्रतिशत युवाहरु अदक्ष (लेवर) कामदारको रूपमा गरिरहेको पाईएको छ । बाँकी युवाहरु विभिन्न पेशामा रोजगारी गरिरहेको जानकारी चित्र नं. ८ मा विस्तृत रूपमा उल्लेख गरिएको छ । उक्त चित्रबाट दक्ष कामदारको रूपमा कार्यरत युवाहरुको संख्या अति न्यून रहेको देखिन्छ । फलस्वरूप वैदेशिक रोजगारबाट अपेक्षा अनुरूपको कमाई तथा प्रतिफल प्राप्त भईरहेको अवस्था छैन । साथै गन्तव्य मुलुकमा काम गर्ने सन्दर्भमा युवाहरुले विभिन्न दुर्घटना तथा कठिनाई भोग्नु परेको अवस्था पनि देखिएको छ । उक्त तथ्यले भविष्यमा वैदेशिक रोजगारमा जाने युवाहरुलाई लक्षित गरी गुणस्तरीय सीप विकासका तालिमहरु व्यवस्थापन तथा संचालनमा जोड दिनु पर्ने देखिन्छ । तालिम लिएर गएका व्यक्तिहरुको सीपको उपयोग सम्बन्धी विवरण र विदेशमा

पुगे पछि प्राप्त सीपको बारेमा तुलनात्मक जानकारी लिन चित्र नं. ७ र ८ लाई तुलना गरेर हेर्न सकिन्छ ।





३.३. सुरक्षित वैदेशिक रोजगारको प्रक्रिया अवलम्बनको अवस्था :

वैदेशिक रोजगारीलाई सुरक्षित, मर्यादित र प्रतिफलयुक्त बनाउनका लागि वैदेशिक रोजगारमा जाने व्यक्ति स्वयं नै सुरक्षित आप्रवासन प्रक्रियाको बारेमा जानकारयुक्त हुनुका साथै गन्तव्य मुलुकमा गर्नुपर्ने कामको विषयमा सीपयुक्त हुनु उत्तिकै जरुरी छ । उक्त प्रक्रियागत सूचना तथा जानकारी र सीपले वैदेशिक रोजगारीबाट प्राप्त हुने लाभको वृद्धि गर्न र पूर्व प्रश्थान लागत न्यूनीकरणमा महत्वपूर्ण सहयोग पुग्न सक्छ । तर यस उपमहानगरपालिकाबाट सुरक्षित वैदेशिक रोजगार सम्बन्धी सूचना लिएर र सीप सिकेर वैदेशिक रोजगारमा जाने युवाहरुको संख्या न्यून रहेको पाइएको छ । विदेशमा कार्यरत कुल ५,७२८ जना युवा मध्ये ३६ प्रतिशतले मात्र सुरक्षित वैदेशिक रोजगार सम्बन्धी आवश्यक सूचना तथा जानकारी लिएर गएको पाइएको छ । त्यसैगरी सीप तालिम सिकेर जानेको संख्या पनि अत्यन्तै न्यून



रहेको छ। वैदेशिक रोजगारमा रहेका समग्र संख्यालाई विश्लेषण गर्दा करिब १४ प्रतिशत युवाहरुले मात्र सीप तालिम सिकेर विदेश गएका छन्। बाँकी ८६ प्रतिशत युवाहरु कुनै पनि सीप तालिम नसिकी विदेश गएको पाइएको छ। यो संख्यालाई घटाएर हेर्दा विदेशमा रहेका व्यक्तिहरुको ठूलो संख्या लेबरको रूपमा काम गरिरहेको अवस्था छ। फलस्वरूप उनीहरुले गन्तव्य मुलुकमा सोंचे अनुरूपको आर्थिक लाभ प्राप्त गर्न नसक्नुका साथै कार्यस्थलमा दुर्घटना लगायतका विभिन्न खालका जोखिम तथा कठिनाइहरु सामना गर्नु परिरहेको विवरण संकलनको क्रममा प्राप्त भएको छ। यसको साथै पर्याप्त सूचना तथा जानकारीको अभावमा युवाहरुले वैदेशिक रोजगारमा जाने क्रममा ठगी लगायतका विभिन्न समस्याहरु भोग्नु परेको घटनाहरु पनि तथ्यांक संकलनको क्रममा भेटिएको छ। प्राप्त जानकारी तथा तथ्यांकलाई नियाल्दा यस उपमहानगरपालिकाबाट



जसले गर्दा वैदेशिक रोजगारीका क्रममा समस्यामा परेका व्यक्तिहरुको न्याय प्राप्तिमा पर्याप्त पहुँच पुगिरहेको अवस्था छैन। उक्त अवस्थालाई सम्बोधन गर्न वैदेशिक रोजगारको क्रममा समस्या भएमा न्याय तथा सहयोग प्राप्त गर्नको लागि आवश्यक पर्ने कागजपत्रको सुरक्षा सम्बन्धी सचेतना वृद्धिका अभियानहरु संचाल गर्नुपर्ने देखिएको छ। वैदेशिक रोजगारमा रहेको कुल संख्या ५,७२८ जना लाई विश्लेषण गर्दा करिब १६ प्रतिशतले मात्र अत्यावश्यक कागजत्र (राहदानी, सम्झौतापत्र, पैशा तिरेका भर्पाई, मेडिकल, वीमा वा श्रम स्वीकृति लिदाको User ID & password आदि) को प्रतिलिपि


वैदेशिक रोजगारमा जाने सम्भावित युवाहरुलाई लक्षित गरी सुरक्षित वैदेशिक रोजगार सम्बन्धी पूर्व प्रस्थान र आवश्यक सूचना प्रवाह र सीप विकास सम्बन्धीका आवश्यक तालिमहरुको व्यवस्थापन तथा संचालन गर्नुपर्ने देखिन्छ।

वैदेशिक रोजगारको क्रममा ठगी लगायतको समस्याहरुमा पर्दा न्याय प्राप्त गर्नको लागि आवश्यक प्रक्रिया लगायतको विषयमा पनि जानकारी न्यून रहेको पाइएको छ।


घरपरिवारमा छाडेका छन्। जुन कागजपत्रहरु समस्या परेमा सहयोग तथा न्याय प्राप्तिका लागि अनिवार्य आवश्यक हुन्छ।

वैदेशिका कार्यरत युवाहरु मध्ये ७३ प्रतिशतले नेपालको विमानस्थल प्रयोग गरेर वैदेशिक रोजगारमा गएका छन्। करिब २ प्रतिशत युवाहरु भारत लगायत अन्य मुलुकको बाटो भएर वैदेशिक रोजगारमा गएको तथ्यांक प्राप्त भएको छ। भारतको बाटो भएर वैदेशिक रोजगारमा जाँदा अलेखबद्ध हुने र ठगी लगायतका समस्या तथा जोखिम पर्ने सम्भावना हुने हुनाले वैदेशिक रोजगारमा जाने सम्भावित व्यक्तिहरुलाई लक्षित गरी यस विषयमा स्थानीय स्तरमा सचेतना विस्तार गर्नुपर्ने देखिन्छ। २५ प्रतिशत युवाहरु भारतमा रोजगारी गरिरहेको तथ्यांक प्राप्त भएको छ। भारत बाहेक अन्य मुलुकमा रोजगारीमा गएका मध्ये करिब ५६ प्रतिशत युवाहरु मेनपावर कम्पनी (ईजाजत प्राप्त संस्था) मार्फत वैदेशिक रोजगारीमा गएको तथ्यांक प्राप्त भएको छ।

चित्र-११: वैदेशिक रोजगारमा जाने माध्यम सम्बन्धी विवरण



चित्र-१२: वैदेशिक रोजगारमा जाँदा तिरेको लागत




तथ्यांकमा ५६ प्रतिशत युवाहरु मेनपावर कम्पनीमार्फत गएको संख्या देखिए पनि उक्त कम्पनी सम्म पुगनको लागि बिचौलिया (एजेन्ट) हरुको सहारा लिनुपर्ने अवस्था हालसम्म पनि विद्यमान रहेको पाइएको छ। स्थानीय युवाहरुको मेनपावर कम्पनी सम्म प्रत्यक्ष पहुँच नहुनु साथै दुरदराजका वस्तीहरुमा अन्तर्राष्ट्रिय श्रम बजारको माग तथा आवश्यकताको बारेमा सूचनाहरु नपुग्ने हुनाले बिचौलिया (एजेन्ट) प्रति निर्भर हुनुपर्ने वाध्यात्मक अवस्था देखिन्छ। जसले गर्दा बिचौलिया (एजेन्ट) हरुको विभिन्न खालका चलखेलका कारण प्रक्रियागत ढिलाई हुनुका साथै अधिकांश युवाहरुले सरकारले तोकेको लागतको सीमा भन्दा १० देखि २० गुणासम्म बढी रकम तिर्नुपर्ने अवस्था देखिएको छ। करिब २ प्रतिशत युवाहरु G to G

घोराही उपमहानगरपालिका वैदेशिक रोजगारसञ्चालनी पार्श्ववित्र, २०७८

(Government to Government) प्रक्रियामार्फत कोरिया लगायतका मुलुकहरुमा गएका छन् । वैदेशिक रोजगारमा जाने माध्यम सम्बन्धी थप विवरण चित्र नं. ११ मा विस्तृत रूपमा उल्लेख गरिएको छ । कोरिया लगायतको देशमा कार्यरत युवाहरुले तुलनात्मक रूपमा धेरै राम्रो लाभ लिन सकेको र प्रक्रियागत कठिनाइहरु पनि सामना गर्नु नपरेको सकारात्मक जानकारीहरु प्राप्त भएको छ ।

सरकारले खाडीमुलुक तथा मलेशिया जानको लागि फ्रि भिषा फ्रि टिकटको व्यवस्था गरेको छ । वर्तमान अवस्थामा धोराही उपमहानगरपालिकाको ३,६२५ युवाहरु उक्त देशमा कार्यरत छन् । जुन संख्या विदेशमा कार्यरत समग्र संख्या ५,७२८ जना मध्येको ६३ प्रतिशत हिस्सा हो । उक्त संख्या मध्ये ३ प्रतिशत युवाहरु मात्र फ्रि भिषा फ्रि टिकटको प्रावधान अनुसार विदेश गएको पाइएको छ । एघार हजारदेखि तीस हजारसम्म

तिरेर विदेश जानेको संख्या १ प्रतिशत रहेको छ । एकतिस हजारदेखि पचास हजारसम्म तिरेर विदेश जानेको संख्या १ प्रतिशत र ५१ हजारदेखि ८० हजारसम्म तिरेर विदेश जानेको संख्या १ प्रतिशत, ८१ हजारदेखि १ लाखसम्म तिरेको संख्या ६ प्रतिशत रहेको छ,




४७ प्रतिशतले एकदेखि दुई लाखसम्म र बाँकी १५ प्रतिशतले बिचौलिया (एजेन्ट) तथा मेनपावर कम्पनीलाई रकम बुझाएको अवस्था छ । उक्त तथ्यांकलाई नियाल्दा सरकारले फ्रि भिषा फ्रि टिकटका व्यवस्था गरे पनि त्यसको कार्यान्वयनको अवस्था न्यून रहेको पाइएको छ । सरकारले लागू गरेको व्यवस्था तथा सुरक्षित वैदेशिक रोजगारीको विषयमा स्थानीय युवाहरुमा जानकारीको कमी हुनु, गन्तव्य मुलुकमा गर्नुपर्ने काम सम्बन्धीको सीप नहुनु साथै वैदेशिक रोजगारको समग्र प्रक्रियामा बिचौलिया (एजेन्ट) प्रतिको निर्भरता बढ्नाले यस्तो अवस्था सिर्जना भइरहेको आँकलन गर्न सकिन्छ । उक्त समस्यालाई न्यूनीकरण गर्नको लागि वैदेशिक रोजगारमा जाने सम्भावित युवाहरुको सूचना तथा सीपमा पहुँच वृद्धि गर्दै बिचौलिया (एजेन्ट) तथा मेनपावरको अनाधिकृत चलखेललाई नियमन गर्नु जरुरी छ । अतः यस क्षेत्रमा योजनाबद्ध रूपमा विभिन्न सचेतना, परामर्श तथा सीप तालिमका कार्यक्रमहरु संचालन गर्नुका साथै सम्बन्धित निकायहरुको प्रभावकारी नियमन गर्नु आवश्यक देखिन्छ ।

माथिको तथ्यांकलाई हेर्दा वैदेशिक रोजगारमा गएका युवाहरुले बिचौलिया (एजेन्ट)/मेनपावर कम्पनीहरुलाई सरकारले तोकेको लागतको सीमा भन्दा धेरै गुणा बढी रकम तिर्नु परिहेको अवस्था देखिएको छ । जसको लागि वैदेशिक रोजगारमा कार्यरत रहेका ५,७२८ युवा मध्ये ५९ प्रतिशतले ऋण

लिएको अवस्था छ । उक्त ऋण सार्थीभाई तथा साहुमहाजनबाट चर्को व्याजमा लिएको तथ्यांक प्राप्त भएको छ । ११ प्रतिशत युवाहरुले १२ प्रतिशत भन्दा कम व्याजदरमा, ३० प्रतिशत युवाहरुले १२ देखि २४ प्रतिशतमा, १७ प्रतिशत युवाले २५ देखि ३६ प्रतिशतमा र १ प्रतिशत युवाले ३६ प्रतिशतमा भन्दा माथि व्याजमा ऋण लिएको अवस्था छ । बैंक तथा वित्तीय संस्थाबाट जम्मा १२ प्रतिशतले मात्र ऋण लिएको अवस्था छ । उक्त तथ्यले बैंक तथा वित्तीय संस्थामा युवाहरुको पहुँच कमजोर रहेको देखिन्छ ।

३.४. वैदेशिक रोजगारबाट विप्रेषणको प्राप्ति तथा उपयोगको अवस्था :


वैदेशिक रोजगारको सबल पक्ष भनेको नै ज्ञान, सीप, अनुभव र विप्रेषण आजन हो । प्राप्त विप्रेषणलाई उत्पादनमूलक क्षेत्रमा परिचालन गरी स्वरोजगार तथा रोजगार सिर्जना गर्न सकेमा चक्रीय रूपमा वैदेशिक रोजगारमा जानु पर्ने वाध्यात्मक अवस्थाको न्यूनीकरणमा मद्दत पुग्न सक्छ । यस उपमहानगरपालिकामा वार्षिक रूपमा १ अर्व ६८ करोड २४ लाखको हाराहारीमा विप्रेषण भित्रिने गरेको संकलित तथ्यांकले देखाएको छ । उक्त विवरण वैदेशिक रोजगारमा रहेका ५,७२८ जना कामदारको परिवारले एक वर्षमा प्राप्त गरेको विप्रेषणको रेकर्डको आधारमा तयार गरिएको हो । वार्षिक रूपमा प्राप्त भएको समग्र विप्रेषणलाई ५,७२८ जनाको मासिक कमाइको रूपमा गणना गर्दा वैदेशिक रोजगारमा रहेको युवाहरुले प्रति व्यक्ति प्रति महिना औषत २४,४७७ को हाराहारीमा परिवारलाई विप्रेषण पठाइरहेको अवस्था छ । करिब ८० प्रतिशत परिवारले उक्त विप्रेषण मनी ट्रान्सफर कम्पनी (IME) बाट प्राप्त गर्ने गरेको तथ्यांक प्राप्त भएको छ । वैदेशिक रोजगारमा रहेको ५,७२८ मध्ये करिब १३ प्रतिशत युवाहरुले परिवारलाई विप्रेषण पठाएको अवस्था छैन । कतिपय युवाहरु भखरै गन्तव्य मुलुक पुगको, केही युवाहरुले गन्तव्य मुलुकमा नै बचत गर्ने गरेको र कतिपय युवाहरु विभिन्न समस्यामा रहेकोले उनीहरुले विप्रेषण नपठाएको विवरण प्राप्त भएको छ ।




माथि उल्लेखित एक वर्षमा प्राप्त भएको कूल १,६८,२४,४९,३५० विप्रेषण मध्ये ६७ प्रतिशत खाडी मुलुक तथा मलेशियामा काम गरिरहेका व्यक्तिहरुले पठाएको पाइन्छ । यस मध्ये सबैभन्दा बढि साउदी अरबबाट २० प्रतिशत प्राप्त भएको छ । त्यसपछि क्रमशः मलेशियाबाट १४ प्रतिशत,

कतारबाट १३ प्रतिशत, यु.ए.ई. बाट १३ प्रतिशत विप्रेषण प्राप्त भएको छ । त्यसैगरी भारतबाट प्राप्त विप्रेषणले करिब ११ प्रतिशत हिस्सा ओगटेको छ । थप विवरण चित्र नं. १५ मा विस्तृत रूपमा उल्लेख गरिएको छ ।

प्राप्त तथ्यांकलाई हेर्दा घोराही उपमहानगरपालिकाभित्र ठूलो आकारमा विप्रेषण भित्रने गरेको पाइएको छ । उत्त विप्रेषणले आधारभूत आवश्यक्ता परिपूर्ति गर्नुको साथै निम्न वर्गीय परिवारको शिक्षा, स्वास्थ्य लगायतको क्षेत्रमा पहुँच वृद्धि भएको अवस्था छ । समग्रमा हेर्दा विप्रेषणले स्थानीय जनजीवनलाई आर्थिक रूपमा महत्वपूर्ण टेवा पुऱ्याइरहेको छ । गाउँपालिकाभित्र ठूलो आकारमा विप्रेषण प्राप्त भइरहेको भए पनि त्यसको समुचित व्यवस्थापन तथा उत्पादनमूलक क्षेत्रमा परिचालनको लागि व्यक्तिगत तथा संस्थागतरूपमा योजनावद्ध प्रयासको कमी देखिएको छ । प्राप्त विप्रेषणको ठूलो हिस्सा करिब २४ प्रतिशत ऋण तिर्न, १५ प्रतिशत घरखर्च तथा खानपानमा, घर बनाउन १२ प्रतिशत, जग्गा खरिदमा ९ प्रतिशत, प्रयोग भएको देखिएको छ । त्यसैगरी स्वास्थ्य उपचार र शिक्षामा क्रमशः ९ र ८ प्रतिशतको हाराहारीमा खर्च हुने गरेको पाइएको छ । कूल विप्रेषणको १५ प्रतिशत रकम वरावर बचत गरेको पाइएको छ । उत्त बचत विप्रेषण प्राप्त गर्ने परिवार मध्ये ३६ प्रतिशत (२,०६४ जनाले) गरेको बचत रकम रहेको छ । बचत गर्ने अधिकांश परिवारले बैंकमा



योजनावद्ध प्रयासको कमी देखिएको छ । प्राप्त विप्रेषणको ठूलो हिस्सा करिब २४ प्रतिशत ऋण तिर्न, १५ प्रतिशत घरखर्च तथा खानपानमा, घर बनाउन १२ प्रतिशत, जग्गा खरिदमा ९ प्रतिशत, प्रयोग भएको देखिएको छ । त्यसैगरी स्वास्थ्य उपचार र शिक्षामा क्रमशः ९ र ८ प्रतिशतको हाराहारीमा खर्च हुने गरेको पाइएको छ । कूल विप्रेषणको १५ प्रतिशत रकम वरावर बचत गरेको पाइएको छ । उत्त बचत विप्रेषण प्राप्त गर्ने परिवार मध्ये ३६ प्रतिशत (२,०६४ जनाले) गरेको बचत रकम रहेको छ । बचत गर्ने अधिकांश परिवारले बैंकमा




बचत गरेका छन् । सीमित संख्याले लघुवित्त संस्था, सहकारी र स्थानीय समूहहरुमा पनि बचत गरेको पाइएको छ ।

ऋण लगानीमा २ प्रतिशत र व्यवसाय शुरुवातमा १ प्रतिशत भन्दा कम रकम उपयोग भएको पाइएको छ । उक्त तथ्यांकलाई हेर्दा विप्रेषणको सानो हिस्सा मात्रै व्यवसाथ शुरुवात तथा प्रबद्धनमा प्रयोग भइरहेको अवस्था छ । अतः विप्रेषणलाई उत्पादनमूलक क्षेत्रमा परिचालनका लागि स्थानीय सरकारले स्थानीयस्तरको श्रोत साधन, उत्पादन क्षेत्र तथा बजारको विश्लेषण गरी सम्बन्धित सरोकारवालाहरुको सहभागितामा आवश्यकतामा आधारित योजना निर्माण तथा कार्यान्वयन गर्न आवश्यक देखिन्छ । विप्रेषणलाई उत्पादनमूलक क्षेत्रमा परिचालन गर्दै स्थानीयस्तरमा स्वरोजगारी तथा रोजगारी सिर्जना गर्न सके चक्रीय रूपमा वैदेशिक रोजगारमा जानुपर्ने वाध्यत्मक अवस्थाको न्यूनीकरण गर्नमा पनि मद्दत पुग्न सक्ने देखिन्छ ।

३.५ वैदेशिक रोजगार क्रममा कामदारले सामना गर्नु परेका समस्याहरु :

कोरोना माहामारीको समयमा तथ्यांक संकलन गर्दा सो संकलनको समयमा वैदेशिक रोजगारको क्रममा विभिन्न मुलुकमा कार्यरत युवाहरुले नेपालमा करार सम्झौता बमोजिमको काम तथा तलब नपाएको लगायतको विभिन्न समस्याहरु भोगिरहेको पाइएको छ । त्यस्ता समस्याहरुमा पर्ने युवाहरुको कुल संख्या १८४ जना रहेको छ । समस्यामा परेका मध्ये सबैभन्दा धेरै युवाहरुले कोरोनाको समयमा ५० प्रतिशत काम र तलब दिएको घटनाहरु ५८ वटा भेटाएको छन् । कोरोनाको कारण विदेशमा क्वारेन्टिनमा रहेको काम र तलब नपाएको घटना १३४ वटा रहेको छन् । त्यसैगरी संझौता भंग गरी काम र तलब नदिएको र निरन्तर काम गरी रहेको तर तलब नदिएको घटनाहरु क्रमशः २१ र ३१ वटा घटनाहरु भेटयो । उक्त घटनाहरुको विस्तृत विवरण चित्र नं. १७ मा उल्लेख गरिएको छ ।



गन्तव्य मुलुकमा कार्यरत युवाहरुले यस्ता समस्याहरु भोगिरहेको भए पनि सहयोग गर्ने निकाय तथा प्रक्रियाको बारेमा जानकारीको कमी हुँदा अधिकांश व्यक्तिहरुले कुनै पनी कानुनी प्रक्रिया अगाडि नबढाएको अवस्था देखिएको छ । त्यसैगरी भविष्यमा त्यस्ता घटनाहरु कम गर्न उक्त विषयमा सचेतनामूलक कार्यक्रमहरु संचालन गर्न जरुरी देखिन्छ । साथै प्राप्त ३९८ वटा समस्याहरुमा आवश्यक सहयोग गर्न सदरमुकामस्थित आप्रवासी स्रोत केन्द्र, जिल्ला प्रशासन कार्यालय (प्रमुख जिल्ला अधिकारी), वैदेशिक रोजगार बोर्ड, वैदेशिक रोजगार विभाग तथा गन्तव्य मुलुकस्थित कुट्टनैतिक निकायहरुसँग आवश्यक समन्वय तथा सहकार्य गर्नु पनि उत्तिकै जरुरी देखिन्छ ।

३.६. वैदेशिक रोजगार संलग्न व्यक्तिका परिवारले सामना गर्नु परेका अप्ट्याराहरु :

वैदेशिक रोजगारबाट प्राप्त ज्ञान, सीप तथा विप्रेषणले देशको समग्र आर्थिक विकासमा योगदान पुगिरहेको भए पनि वैदेशिक रोजगारमा संलग्न व्यक्तिहरुले ठगी लगायतका विभिन्न खालका समस्याहरु भोग्नु परिरहेको अवस्था विद्यमान छ। अर्कोतिर उनीहरुको अनुपस्थितिमा परिवारका सदस्यहरुमा पारिवारिक व्यवस्थापन, सामाजिक कार्य तथा पेशागत जिम्मेवारीका कारण कार्यबोझ बढिरहेको छ। बालबालिकाहरुलाई उचित हेरचाह एवं जेष्ठ नागरिकहरुलाई अपेक्षाकृत रूपमा सेवा र सहयोग नभएको अनुमान गर्न सकिन्छ। कतिपय परिवारका जेष्ठ नागरिकहरु सहारा विहीन बन्दै गइरहको अवस्था पनि पाइएको छ। वैदेशिक रोजगारमा संलग्न कुल ५,२६८ घरधुरी मध्ये करीब करिब ४ प्रतिशत घरधुरीमा जेष्ठ नागरिकहरु मात्र बासोबास गरिहेको पाइएको छ। समग्रमा भन्नु पर्दा वैदेशिक रोजगारका कारण व्यक्ति, परिवार तथा समाजमा विभिन्न खालका समस्याहरु पनि सिर्जना हुँदै गइरहेको छ। कतिपय समस्या देख्न सकिन्छ। कतिपय समस्याहरु विचार तथा भावनासँग जोडिएकोले महसुस तथा आंकलन मात्र गर्न सकिन्छ। परिवारका सदस्यहरुमा मानसिक चिन्ता, पारिवारिक बेमेल, घरेलु हिंसा, आत्महत्या, आरोप-लाढ्छाना तथा दोस्रो विवाहको घटनाहरु जस्ता समस्याहरु उल्लेख्य संख्यामा देखिएका छन्। वैदेशिक रोजगारमा गएका घरधुरीको तथ्यांकलाई हेर्दा ५२ जना पुरुषसहित ७२ जनाले दोस्रो विवाह गरको तथ्यांक प्राप्त भएको छ। त्यस्तै श्रीमानले

चित्र नं.-१९: वैदेशिक रोजगारमा हुँदा परिवारले सामना गर्नु परेका अप्ट्याराहरु						
अन्य घटना	गम्भीर मानसिक चिन्ता /वैहोस हुने	परिवारमा लामो समय देखी सम्पर्कमा नभएको	घरेलु हिंसा	बालवच्चा एकलो भएको	वृद्ध वुवा आमा मात्र घरमा भएको	
जना	१४	११	१२	१	१०	१


लामो समयदेखि सम्पर्क नगरेको १२ वटा घटनाहरु रहेका छन भने, श्रीमानले लामो समयदेखि पैसा नपठाएको १५ घर रहेको छ। तलको तालिका (चित्र नं. १९) मा नियाल्दा जेष्ठ नागरिक तथा बालबालिकाहरु एकिलएको, गम्भीर मानसिक चिन्ता लगायतका ११ वटा घटनाहरु प्राप्त भएका

छन् । उक्त जानकारी समुदायका मुख्य सूचनादाताहरु (समुदायका शिक्षक, स्वयंसेविका लगायत स्थानीय जानिफकारहरु) मार्फत प्राप्त भएको हो । यस्ता सूचनाहरु नितान्त व्यक्तिगत विषय भएकोले थाहा पाउन र संकलन गर्न चुनौतीपूर्ण भएकोले यो संख्या नै पूर्ण नहुन सक्छ । तथापी यो संख्याले प्रतिनिधिमूलक घटनाहरुलाई मात्र उजागर गरेको छ । साथै यी घटनाहरुको व्यक्तिगत गोपनीयता र संवेदनशीलतालाई मध्यनजगर गरी यहाँ कूल संख्या मात्र उल्लेख गरिएको छ ।

विकासका प्राथमिकताहरु भौतिक विकासको क्षेत्रमा केन्द्रित हुँदा यस्ता पारिवारिक तथा सामाजिक समस्याहरु ओभेलमा पर्दै गइरहेको छ । यस्ता समस्याहरुलाई समयमा नै सम्बोधन गर्न सके स्वास्थ्य समाज निर्माण भई विकास प्रक्रिया चुस्त रूपमा अधि बढ्न सक्छ । उपमहानगरपालिकाले यस्ता समस्या तथा सवाललाई उचित रूपमा सम्बोधन गर्नका लागि आवश्यक योजना निर्माण गरी कार्यान्वयन गर्न आवश्यक देखिन्छ ।

३.७. वैदेशिक रोजगारमा संलग्न परिवारहरुको आन्तरिक बसाई सराई सम्बन्धी विवरण :

वैदेशिक रोजगारले आन्तरिक बसाईसराईको क्रमलाई बढावा दिएको तथ्य विभिन्न अध्ययनहरुले उजागर गर्दै आएको विषय हो । विप्रेषणको प्राप्तिसँगै आर्थिक स्तर बढेपछि गुणस्तरीय शिक्षा, स्वास्थ्य तथा सुविधा उपभोगको हिसावले मानिसहरु दुर्गमबाट सुगम अर्थात गाउँबाट शहर बसाई सर्वे प्रक्रिया नियमित र स्वाभाविक जस्तै हो । यस उपमहानगरपालिकाका २२२ परिवारहरुले उपमहानगरपालिकाको कार्यालय भएको क्षेत्र, सदरमुकाम, घोराही, प्रदेशको राजधानी लगायतको क्षेत्रमा बसाई सरेर जाने योजना बनाएको जानकारी प्राप्त भएको छ । यसको साथसाथै उक्त क्षेत्रमा वैदेशिक रोजगारमा रहेका ४३० जनाले घडेरीको रूपमा जग्गा किनेको तथ्यांक प्राप्त भएको छ ।



३.८. विविध :

वैदेशिक रोजगारमा संलग्न घरधुरी मध्ये १,७१८ घरधुरीका बालबालिकालाई अंग्रेजी माध्यमबाट गुणस्तरीय शिक्षा दिने योजनामा घोराही, नेपालगञ्ज, बुटवल, तथा काठमाण्डौं लगायतका शहरमा रहेको निजी विद्यालयहरूमा पढ्न पठाएको तथ्यांक प्राप्त भएको छ । सो आंकडाले स्थानीय समुदायहरूको निजी विद्यालय प्रतिको आकर्षण बढिरहेको अवस्था दर्शाउँछ । उक्त अवस्थालाई विश्लेषण गर्दै स्थानीय सरकारी विद्यालयहरूमा पनि अंग्रेजी माध्यमबाट पठन पाठन शुरु गरी शैक्षिक गुणस्तर वृद्धि गर्न सके अंग्रेजी भाषाकै लागि उपमहानगरपालिकाबाट पढ्नको लागि बाहिर जाने अवस्थालाई कम गर्न सकिने सम्भावना देखिन्छ ।

चित्र नं.-२२: बालबालिकालाई नीजि विद्यालय पढ्न पठाएको संख्या


छोरीलाई मात्र		२२४
छोरालाई मात्र		३२६
छोरा छोरी दुबैलाई		११९८

खण्ड- चार

वैदेशिक रोजगारीबाट फर्केका व्यक्तिसँग सम्बन्धित विवरण

४. वैदेशिक रोजगारीबाट फर्केका व्यक्तिहरुको जनसांख्यिक विवरण :

घोराही उपमहानगरपालिकाबाट वैदेशिक रोजगारमा गएका कूल ८,०९३ जना मध्ये २,२८५ जना व्यक्तिहरु स्वदेश फर्केर आएको तथ्यांक प्राप्त भएको छ। फर्केर आएका जम्मा व्यक्ति मध्ये २५ जना महिला रहेका छन्। वडा नं. ७ मा सबैभन्दा बढी ३६३ जना व्यक्तिहरु विदेशबाट फर्केर आएका छन्। वडा नं. १ मा सबैभन्दा कम ११ जना व्यक्ति विदेशबाट फर्केर आएका छन्। फर्केर आएका व्यक्तिहरुको विस्तृत वडागत विवरण तालिका (चित्र नं. २.१) मा उल्लेख गरिएको छ।



वैदेशिक रोजगारबाट फर्केर आएका मध्ये अधिकांश युवाहरु ३ वर्षभन्दा बढी समय विदेश बसेर फर्केर आएको पाईएको छ। यसरी २ वर्षभन्दा बढी समय बसेर फर्किने युवाको संख्या ३३ प्रतिशत रहेको छ। साथै सबै भन्दा कम समय १ वर्षभित्र फर्किनेको संख्या १४ प्रतिशत देखिन्छ। यस सम्बन्धी विवरण तल दिएको तालिका (चित्र नं. २.२) मा विस्तृत रूपमा उल्लेख गरिएको छ।


वडा	१ वर्ष सम्म बस्नेको संख्या	२ वर्ष सम्म बस्नेको संख्या	३ वर्ष सम्म बस्नेको संख्या	३ वर्ष भन्दा बढी समय सम्म बस्नेको संख्या	६ महिना सम्म बस्नेको संख्या
१		१	१		१
२	१६	३८	३८	८५	३
३	५	२७	१७	२७	२
४	१	१४	९	९	२
५	१	७	१०	५	
६	१७	७३	५०	७६	१२
७	१६	३८	२०८	९६	५
८	८	५२	६३	२६	४
९	१	९	३४	२८	
१०	३	३१	५९	२३	५
११	१८	८१	३५	१२३	२०
१२		६	३	४	

१३	६	१३	६	३०	६
१४	११	१३	२०	१४	७
१५	४	१६	३५	४०	२
१६	१	२५	९	२४	८
१७	३०	७६	४२	८४	१३
१८	१९	१९	२२	४३	२९
१९	२२	१९	९	९	५
जम्मा	१७९	५५८	६७०	७४६	१३२

तालिका नं. २२


४.१ वैदेशिक रोजगारीबाट फर्केकाका व्यक्तिहरुको जातिगत, लैंगिक तथा उमेरगत विवरण :

वैदेशिक रोजगारबाट फर्केका व्यक्तिहरु मध्ये ६६ प्रतिशत व्यक्तिहरु जनजाति र दलित समुदायका छन्। त्यसैगरी ब्राह्मण-क्षेत्री २९ प्रतिशत रहेको पाइएको छ। बाँकी ५ प्रतिशत विभिन्न जातजातिका रहेका छन्। वैदेशिक रोजगारबाट फर्केका कूल संख्या मध्ये महिलाको संख्या २ प्रतिशत रहेको छ। उमेरगत रूपमा तुलना गर्दा ३१ देखि



४० वर्ष उमेर समूहका व्यक्तिहरु सबैभन्दा बढी ९७१ जना वैदेशिक रोजगारबाट फर्किएका छन्। त्यसैगरी २१ देखि ३० वर्ष उमेर समूहका ७८६ जना, ४१ देखि ५० वर्ष उमेर समूहका ४३५ जना र सो भन्दा माथि उमेर समूहका ७० जना व्यक्तिहरु वैदेशिक रोजगारबाट फर्किएका छन्। बाँकी २३ जना १८ देखि २० वर्ष उमेर समूहका छन्।

४.२ वैदेशिक रोजगारीबाट फर्किनुका कारण




वैदेशिक रोजगारबाट फर्केर आएका व्यक्ति मध्ये ६३ प्रतिशत व्यक्तिहरुले करार सम्झौता अवधि पूरा भएका कारण फर्केर आएका छन्। ६ प्रतिशत व्यक्तिहरु उनीहरु कार्यरत रहेको कम्पनी टुटेर र २ प्रतिशत व्यक्तिहरु कोरोनाले गर्दा कम्पनीले करार अवधि नसकि नै पठाएकोले फर्किएको अवस्था छ। त्यसैगरी अन्य कारणले २३ प्रतिशत, स्वास्थ्य समस्या भएर ४ प्रतिशत र कोरोना महामारीका कारणले फर्किनेको संख्या ३ प्रतिशत रहेको छ। वैदेशिक रोजगारबाट फर्केर आएका व्यक्तिहरुको विवरण तालिका २.५ मा हर्न सकिन्छ।

बडा	अन्य	कम्पनी टुटेर	कोरोना बाहेक अन्य स्वास्थ्य समस्या भएर	कोरोनाले गर्दा कम्पनी ले करार अवधी नसकी नै पठाएर	कोरोनाले गर्दा राजिनामा दिएर सुखित हुन र परिवारसँग रहन	मेडिकल फेल भएर	समझौता सकिएर
१	११						
२	२९	७	१	७	१३	१३	११०
३	३	५		२	२	२	६४
४		७		१			२७
५		२		२	१		१८
६	४४	२०	१	१	२	२	१५८
७	२६	६	६	१		७	३१७
८	६१	६			१	१	८४
९							७२
१०	३	९		१		४	१०४
११	७८	५	१	६	१	३	१७५
१२	२	२	३	२	१		३
१३	३३	४	१	१	१		२१
१४	१३	६	२	१	१		४२
१५	५२	४		३	१		३७
१६	८	१६	४	५	६	२	२६
१७	१०९	१७		४	२९	१५	७१
१८	३६	२३	९	१	५	१	५७
१९	१६	२		१		२	४३
जम्मा	५२४	१४१	३६	३९	६४	५२	१४२९

तालिका नं.२.४

४.३ मुख्य गन्तव्य मुलुक तथा फर्केर आएका व्यक्तिहरुले आर्जन गरेका सीप तथा दक्षता :

यस उपमहानगरपालिकामा सबैभन्दा बढी व्यक्तिहरु मलेशिया र खाडी मुलुकबाट फर्केर आएका छन्। जम्मा २,२८५ जना मध्ये साउदी अरबवाट सबैभन्दा बढी २५ प्रतिशत युवाहरु फर्केका छन्। त्यसपछि क्रमशः मलेशियाबाट २४ प्रतिशत, कतार १८ प्रतिशत, यू.ए.ई./दुर्वई १४ प्रतिशत युवाहरु फर्केर आएको तथ्यांक प्राप्त भएको छ। बाँकी विवरण चित्र नं. २.६ मा विस्तृत रूपमा उल्लेख गरिएको छ।



वैदेशिक रोजगारबाट फर्केर आएका व्यक्तिहरु मध्ये १८ प्रतिशत अर्थात ४०७ जनाले (प्रमाणपत्र सहित) कुनै न कुनै सीप तालिम लिएर फर्केको पाइएको छ। उनीहरु मध्ये ५८ जनाले ड्राइभिङ, २२ जनाले सेक्युरिटी गार्ड, ४० जनाले स्काफोल्डिङ, ३९ जनाले कुक, २० जनाले मेसनसम्बन्धी सीप तथा दक्षता लिएर आएको पाइएको छ। यस सम्बन्धी विस्तृत विवरण चित्र नं. २.७ मा उल्लेख गरिएको छ।


बाटन	अवस्था	अपरिवर्तित मानविकास	प्रतिवर्तित मानविकास	कार्यक्रम	कुल	कृषि सम्बन्धी काम	वितरण	गाउँ	परेयुक्त काम	हेतु	इकाइ	प्रेसर	प्रदानकर	मेसन	वर्ष	वेत्ता	फैलाएको लागि	मेसन	संस्करण	स्वाक्षरको लागि	हाउस किंविता	जम्मा	
१										११													११
२			२	१	१					१७३	१			१						१			१८०
३	१		२	१						६३	३	२								५	१		७८
४	१			१						३०		१								१	१		३५
५				१						१७	१			१					१	१		२३	
६	३	१		१	४	१	३	२		१८८	५		१	२	३	१	४	५	१			२२८	
७	३		५	४	१					३३४	५		२	१					५	२		३६३	
८	३		१		२					१३२	६	१							१	१		१५३	
९										७१	१												७२
१०	२			२						१०९	२					२	१		२				१२१
११	७		६	८	१	३				२०४	८	२	१	१३		१	५	१	६	१	१		२७७
१२			१	१		१	१			४	२						१			२			१३
१३	१०				१					४१	६						१	१		१			६१
१४				१			१			५६	५		१							१			६५
१५	५४		१	१						३७	१					१		२					९७
१६	७			१	१					४९	१			१	१	२			२	१			६७
१७	१९		१	४	७	१				१९६	५						१	५	१	३	२		२४५
१८	१		४	१	६					१०६	६	१		१	१		२		१				१३२
१९	२		२				१			५७						१				१			६४
जम्मा	११६	१	२५	२०	३९	६	६	५	३	१८७	५८	६	६	२०	९	७	२२	३	४०	९	६		२२८५

तालिका नं. २७

यसरी वैदेशिक रोजगारबाट फर्किदा सीप तथा दक्षता लिएर आएका व्यक्तिहरूलाई क्षेत्रगत विज्ञताको आधारमा योजनावद्वा रूपमा परिचालन गर्न सके स्थानीय विकास प्रक्रियामा महत्वपूर्ण सहयोग पुरन सक्ने देखिन्छ । कतिपय व्यक्तिहरूसँग सीप तथा दक्षता हुँदाहुँदै पनि साथमा प्रमाणपत्र नहुँदा स्थानीय रोजगारीका अवसरहरूमा पतिस्पर्धामा सहभागी हुन बन्चित हुनु परेको समस्याहरू पनि प्राप्त भएका छन् । वैदेशिक रोजगारबाट फर्केर आएका मध्ये १,८२७ जनाले आफूसँग भएको सीपलाई परीक्षण गर्ने योजना रहेको बताएका छन् । यस्तो अवस्थामा स्थानीय सरकारले सम्बन्धित निकायहरूसँगको सहकार्यमा सीप परीक्षण र प्रमाणीकरण सम्बन्धीका कार्यक्रमहरू सञ्चालन गर्न सके प्रभावकारी हुन सक्ने देखिन्छ ।

४.४ वैदेशिक रोजगारीबाट फर्केर आएका व्यक्तिहरूको अवस्था, संलग्नता तथा योजना :

वैदेशिक रोजगारीबाट फर्केका २,८८५ जना मध्ये १८ प्रतिशत व्यक्तिहरू बेरोजगार रहेको र उनीहरू जागिरको खोजीमा रहेको तथ्याको प्राप्त भएको छ । रोजगारको खोजीमा रहेको संख्या ठूलो भए पनि हालसम्म जागिर गरिरहेको ३ प्रतिशत, स्वरोजगारमा संलग्न करिब ८ प्रतिशत, होटेल व्यावसाय गरिरहेका १ प्रतिशत



र अन्य व्यवसायमा संलग्न ५१ प्रतिशत रहेको पाइएको छ। त्यसैगरी १९ प्रतिशत मानिसहरु तत्काल पुनः वैदेशिक रोजगारीमा जानलाई प्रक्रियामा रहेको पाइएको छ। स्वरोजगार गरिरहेका व्यक्तिहरु स्थानीयस्तरमा तरकारी खेती, फलफूल खेती, बाखापालन, व्यापार तथा कुखुरा पालन लगागतका क्षेत्रमा संलग्न रहेको पाइएको छ। जसको विस्तृत तलको तालिकामा प्रस्तुत गरिएको छ।

चित्र नं. २.९ स्वरोजगार तथा व्यवसाय गरिरहेका व्यक्तिको संख्या

वार्ड नं	अन्य	कुखुरा पालन	गाई पालन	तरकारी खेती	वंगुर पालन	वारब्रा पालन	व्यापार	होटल व्यवसाय
१	२						१	
२	११	४	२	३		१	१२	
३	३				१	१	१	१
४	२		१		२	१		
५	४	१						१
६	३		१	१			७	१
७	२१	१		१६	५	२	१०	२
८	६	६		२		१	४	१
९								
१०	१	४		२	१		२	
११	१०	८		१	२	१	२	२
१२	३	१						१
१३	३			२	१			
१४	११			१		२	६	३
१५	२९				१		१	१
१६	२							१
१७	१८	८		१०	९	८	१३	५
१८	६	१		२			५	१
१९	१					१		१
थदड+	१३६	३४	४	४०	२२	१८	६५	२०

मधिको तालिका नं. २.९ को तथ्याकलाई हेर्दा वैदेशिक रोजगारबाट फर्केर आएका व्यक्तिहरु मध्ये ३२९ जना व्यक्तिहरु विभिन्न स्वरोजगारी/व्यवसायमा संलग्न रहेको देखिन्छ। यसका साथै ६११ जना युवाहरुले स्थानीयस्तरमा आय आर्जन सम्बन्धीका क्रियाकलापहरु शुरुवात गर्ने योजना बनाएको पाइएको छ। जसको वडागत विवरण चित्र नं. २.१० मा विस्तृत रूपमा उल्लेख गरिएको छ।

चित्र नं. २.१० व्यवसाय शुरु गर्ने योजना भएका व्यक्तिको संख्या

वार्ड नं	अन्य	कुखुरा पालन	गाईपालन	तरकारी खेती	फलफुल खेती	यहि रोजगार गर्ने	वंगुरपालन	वारसा पालन	व्यापार
१									
२	४	३	४		४	१	२	५	२
३	१			१			१	१	
४		१	१				४		१
५	२		१			१	१		
६	१		१						५
७	१	२			३८	२	१७९	४९	१२
८	१	१						१	२
९									
१०	२	४				१	२	२	३
११	३	८	१				१	३	२
१२									
१३	१	२							३
१४						१	१	१	१
१५	६३					६			१
१६	१	५	१		७		७	११	२
१७	१२	६	२		२	५६	१३	६	६
१८	२	२			२		३	१	४
१९	२				२			७	१
थदड+	९६	३४	११	१	५५	६८	२१४	८७	४५

विदेशमा मेहनतको साथ कमाएको रकमलाई आयमूलक क्रियाकलाप तथा व्यवसाय संचालनमा लगानी गर्ने सोच आफैमा महत्वपूर्ण छ। व्यवसाय शुरुवात गर्ने योजना बनाएका सबै युवाहरुमा सो सम्बन्धी ज्ञान, सीप तथा पर्याप्त पूँजी नभएको अवस्था पनि देखिएको छ। यस्तो अवस्थामा उनीहरुले बनाएको योजनालाई प्रभावकारी रूपमा कार्यान्वयन गर्नका लागि स्थानीय सरकारमार्फत प्राविधिक सहयोग तथा सहुलियत कर्जालगायतको सहयोगको अपेक्षा राखेको तथ्यांक पनि प्राप्त भएको छ। यसरी अपेक्षा राख्ने मध्ये २७ प्रतिशतले सहुलियत कर्जाको अपेक्षा देखाएका छन्, १३ प्रतिशतले अनुदान, १ प्रतिशतले व्यवसायमा छुट, २ प्रतिशतले आवश्यक सामग्री सहयोग र प्राविधि सहयोगको अपेक्षा राखेको देखिन्छ। नेपाल फर्किएर व्यवसाय गर्न चाहनेका लागि वैदेशिक रोजागारीबाट फर्किएर आएका अन्य सफल व्यवसायीहरुसँग सिकाई आदान प्रदान र थप उर्जा, उत्प्रेरणा समेत जगाउन आवश्यक सहजीकरण सक्ने अवसर देखिन्छ। यसको साथै उनीहरुले कच्चा सामग्रीको सहज उपलब्धता, सिंचाई सुविधा, अनुदान प्राप्ति, बजार व्यवस्थापन लगायतको चुनौतीहरुमा आवश्यक सहजीकरणको अपेक्षा राखेका छन्। जसलाई विस्तृत रूपमा अनुसूची- २ मा उल्लेख गरिएको छ।

खण्ड- पाँच

घोराही उपमहानगरपालिका भित्रको वैदेशिक रोजगारसँग सम्बन्धित महत्वपूर्ण सवालहरु

५. घोराही उपमहानगरपालिका भित्रको वैदेशिक रोजगारसँग सम्बन्धित महत्वपूर्ण सवालहरु तथा सुझावहरु

महत्वपूर्ण सवाल तथा सुझावहरु	प्रस्तावित क्रियाकलापहरु	जिम्मेवारी
<ul style="list-style-type: none"> सीप तालिम सिकेर वैदेशिक रोजगारीमा जाने युवाहरुको संख्या अत्यन्त न्यून रहेको पाइएको छ । विदेशमा कार्यरत ५,७२८ जना युवा मध्ये ७८२ जना (१४ प्रतिशत) ले मात्रै सीप सिकेर गएका छन् । परिणाम स्वरूप वैदेशिक रोजगारमा रहेका युवाहरुले अपेक्षा अनुरूपको तलब तथा सुविधाहरु प्राप्त गर्न सकिरहेको अवस्था देखिन्दैन । गन्तव्य मुलुकमा गर्नुपर्ने कामसम्बन्धी सीपको अभावले युवाहरुले कार्यथलोमा विभिन्न खाले अवलोकन सेप्नुका साथै जोखिमपूर्ण काम गर्नु परिहरेको जानकारी प्राप्त भएको छ । यी सवाल तथा समस्याहरुलाई सम्झोधनका लागि वैदेशिक रोजगारमा जाने सम्भावित व्यक्तिहरुलाई लक्षित गरी सीप तालिमको महत्वको बारेमा व्यापक सचेतना विस्तार गर्नुपर्ने देखिन्छ । साथै वैदेशिक रोजगारीमा जाने निर्णय गरिसकेका युवाहरुलाई लक्षित गरी सम्बन्धित निकायहरुसँगको समन्वयमा सीप तालिम सम्बन्धीका कार्यक्रमहरु संचालन गर्नु आवश्यक छ । 	<ul style="list-style-type: none"> सीप तालिमको महत्वको बारेमा व्यापक सचेतना विस्तारको लागि बडा कार्यालय तथा नाकाहरुमा जानकारीमूलक होडिङ वोर्ड राख्ने । जानकारीमूलक पर्चा पम्लेट विकास गरी वितरण गर्ने, बस्ती तथा बडा तहमा सचेतनामूलक अभिमुखीकरण कार्यक्रम संचालन गर्ने । 	<ul style="list-style-type: none"> बडा कार्यालय र उपमहानगरपालिकाको कार्यालय ।
<ul style="list-style-type: none"> सुरक्षित आप्रवासन प्रक्रिया तथा गन्तव्य मुलुकको हावापानी, धर्मसंस्कृति, ट्रांसफिक नियम लगायतका बारेमा जानकारी नवीइ वैदेशिक रोजगारमा जाने क्रममले ठर्गी, अलपत्र तथा विभिन्न खाले समस्याहरु रहेको पाइएको छ । वैदेशिक रोजगारमा कार्यरत करिब ३ प्रतिशत युवाहरु सम्पूर्णता बमोजिमको काम तथा तलब सुविधा नपाएको लगायतका समस्याहरु भोगिरहेका छन् । वैदेशिक रोजगारीमा गएका मध्ये करिब ३८ प्रतिशतले मात्र वैदेशिक रोजगारमा जाँदा आवश्यक सूचना तथा परामर्श लिएर गएको पाइएको छ । उक्त तथ्यांकलाई नियाल्दा स्थानीयस्तरमा सुरक्षित वैदेशिक रोजगारको विषयमा सचेतनाका विभिन्न क्रियाकलापहरु संचालन गर्नु पर्ने आवश्यकता देखिन्छ । 	<ul style="list-style-type: none"> सम्भावित ठारीबाट जोगिन र सुरक्षित वैदेशिक रोजगारको विषयमा सचेतना विस्तार गर्न वस्ती तथा बडा तहमा सचेतनामूलक अभिमुखीकरण कार्यक्रम संचालन गर्ने साथै बडा कार्यालय तथा नाकाहरुमा जानकारीमूलक होडिङ वोर्ड राख्ने । ठारी लगायतका विभिन्न समस्यामा परेका व्यक्तिहरुलाई आवश्यक सहयोग तथा सहजीकरणका लागि जिल्ला प्रशासन कार्यालय, वैदेशिक रोजगार विभाग, कन्सुलर विभाग, दुतावास लगायतका निकायहरुसँग समन्वय गर्ने । 	<ul style="list-style-type: none"> बडा कार्यालय र उपमहानगरपालिकाको कार्यालय ।
<ul style="list-style-type: none"> उपमहानगरपालिका भित्र वार्षिक करिब १ अर्ब ६८ करोड २४ लाख विप्रेषण भित्रने गरेको छ । उक्त रकमको अधिकांश हिस्सा घरखर्च, स्वास्थ्य, शिक्षा, ऋण तिर्न लगायतको क्षेत्रमा खर्च भएको पाइएको छ । यस बाहेक करिब १५ प्रतिशत रकम ऋण लगानी २ १ प्रतिशत भन्दा कम मात्र व्यवसाय संचालन तथा आयआर्जनका क्षेत्रमा परिचालन भएको पाइएको छ । यस्तो अवस्थामा विप्रेषणलाई उत्पादनमूलक क्षेत्रमा परिचालनको लागि स्थानीय श्रोत, साधन तथा बजारको अवस्था विश्लेषण गरी सम्बन्धित सरोकारबालाहरुको सहभागितामा तथ्यगत नीति तथा योजना निर्माण तथा कार्यान्वयन मार्फत स्थानीयस्तरमा स्वरोजगारी तथा रोजगारी सिर्जना गर्न सकेमा चकित रूपमा वैदेशिक रोजगारमा जानुपर्ने अवस्थालाई न्यूनीकरण गर्न सकिने देखिन्छ । 	<ul style="list-style-type: none"> वैदेशिक रोजगारीबाट विप्रेषण प्राप्त गर्ने घर परिवारका सदस्यहरुलाई वित्तीय साक्षरता कक्षा संचालन गर्ने, गरीबी निवारणका लागि उच्चमशीलता (मेड्पा) कार्यक्रममा आवढ गर्ने, नगरपालिकाको कृषि, सहकारी, महिला तथा अन्य शाखाहरुका कार्यक्रमहरुमा सहभागिता गराई विप्रेषणलाई सदपयोग गर्ने ज्ञान, सीप अभिवृद्धि गर्न कार्यक्रम संचालन गर्ने 	<ul style="list-style-type: none"> बडा कार्यालय र उपमहानगरपालिकाको कार्यालय ।

<ul style="list-style-type: none"> वैदेशिक रोजगारका कारण व्यक्ति तथा परिवारमा वेमेल, घरेलु हिंसा, आरोप लान्द्राना, बृद्धवृद्धाहरु एंबिलने (सहारा विहीन) जस्ता घटना भेटिएका छन् । जसको कारणले गर्दा व्यक्ति तथा परिवारमा मनोसामाजिक समस्याहरु देखिन थालेका छन् । समग्रमा भन्नु पर्दा वैदेशिक रोजगारका कारण व्यक्ति, परिवार तथा समाजमा विभिन्न खालका समस्यहरु पनि सिर्जना हुँदै गइहेको छ । भौतिक निर्माणको क्षेत्रमा विकासका प्राथमिकताहरु केन्द्रित हुँदा यस्ता सामाजिक समस्याहरु ओफलमा पढै गइहेको अवस्था छ । 	<ul style="list-style-type: none"> उक्त समस्याहरुलाई समयमा नै सम्झोदन गर्नको लागि गरपालिका मार्फत पारिवारिक/ सामाजिक पुनःएकिकरण तथा मनोसामाजिक परामर्श सेवा लगायतका पहलहरु योजनावदू रूपमा सञ्चालन हुन सके सन्तुलित विकासमा सघाउ पुगी चुस्त समाज निर्माणमा मद्दत पुग्ने देखिन्दै । 	<ul style="list-style-type: none"> स्वास्थ्य शखा, वडा कार्यालय र उपमहानगरपालिकाको कार्यालय ।
<ul style="list-style-type: none"> बालबालिकालाई गुणस्तरीय शिक्षाका लागि नीजि विद्यालय (वोर्डिङ) मा पढाउने वहानामा वैदेशिक रोजगारमा रहेको मध्ये करिब ३० प्रतिशत व्यक्तिका परिवारका सदस्यहरु सदरमुकाम लगायतका शहरहरुमा बसोबास गर्दै आएको पाइएको छ । जसले गर्दा परिवारमा जेष्ठ नागरिकहरु मात्रै बस्नु पर्ने अवस्था देखिएको छ । परिवारका सदस्यहरु वैदेशिक रोजगारमा गएका कारण जेष्ठ नागरिकहरुलाई अपेक्षाकृत रूपमा हेरचाह तथा आवश्यक सहयोग प्राप्त भइरहेको छैन । कतिपय परिवारका जेष्ठ नागरिकहरु सहारा विहीन बन्दै गइरहेको अवस्था पनि पाइएको छ । वैदेशिक रोजगारमा रहेका कुल ५,२६८ घरधुरी मध्ये करिब ४ प्रतिशत घरधुरीमा जेष्ठ नागरिकहरु मात्रै बासोबास गरिएको पाइएको छ । 	<ul style="list-style-type: none"> स्थानीय विद्यालयहरुमा अंगेजी माध्यमबाट पठनपाठनलाई प्रभावकारी रूपमा सञ्चालन गर्न सके उक्त क्रमलाई न्यूनिकरण गर्न सक्ने देखिन्दै । एकिलेका बालबच्चा तथा जेष्ठ नागरिकहरुको लागि राहत तथा सहयोग हुने किसिमका कार्यक्रमहरु सञ्चालन गर्ने । 	<ul style="list-style-type: none"> शिक्षा शाखा, वडा कार्यालय र उपमहानगरपालिकाको कार्यालय ।
<ul style="list-style-type: none"> वैदेशिक रोजगारबाट फर्किएर आएका व्यक्तिहरु मध्ये १८ प्रतिशत अर्थात ४०७ जनाले कुनै न कुनै सीप लिएर (प्रमाणपत्र सहित) फर्केको पाइएको छ । यसको अल्ला प्रमाणपत्र नभएका तर सीप भएका व्यक्तिहरुको साथा पनि उल्लेख संख्यामा पाइएको छ । उनीहरुलाई क्षेत्रगत विज्ञताको आधारमा योजनावदू रूपमा निर्माण तथा सेवा क्षेत्रमा परिचालन गर्न सके स्थानीय विकास प्रक्रियामा महत्वपूर्ण सहयोग पुग्न सक्ने देखिन्दै । 	<ul style="list-style-type: none"> वडा कार्यालय र उपमहानगरपालिकाको कार्यालय । 	
<ul style="list-style-type: none"> कतिपय व्यक्तिहरुसँग सीप तथा दक्षता हुँदाहुँदै पनि साथमा प्रमाणपत्र नहुँदा स्थानीय रोजगारीका अवसरहरुमा प्रतिस्पर्धामा सहभागी हुन बन्चित हुनु परेको समस्यहरु पनि प्राप्त भएका छन् । यस्ता व्यक्तिहरु मध्ये १,८२७ जनाले आफूसँग भएको सीपलाई परीक्षण गर्ने योजना रहेको बताएका छन् । यस्तो अवस्थामा स्थानीय सरकारले सम्बन्धित निकायहरुसँगको सहकार्यमा सीप परीक्षण सम्बन्धिका कार्यक्रमहरु सञ्चालन गर्न सके प्रभावकारी हुन सक्ने देखिन्दै । 		
<ul style="list-style-type: none"> वैदेशिक रोजगारबाट फर्केएर आएका व्यक्तिहरु मध्ये २९, जना व्यक्तिहरु विभिन्न स्वरोजगारी/ व्यवसायमा सलग्न रहेको देखिन्दै । यसको साथे ६११ जना व्यक्तिहरु स्थानीयस्तरमा आय आर्जन सम्बन्धीका कियाकलापहरु शुरुवात गर्ने योजना बनाएको पाइएको छ । उनीहरुको पहलले स्थानीय स्तरमा उत्पादन वृद्धि हुनुका साथै स्वरोजगारी तथा रोजगारी सिर्जना महत्वपूर्ण योगदान पुग्ने देखिन्दै । उनीहरुलाई सञ्चालित व्यवसाय तथा उच्चमहरुलाई प्रवंद्धनका लागि गाउँपालिकाद्वारा आवश्यकतामा आधारित प्राविधिक सहयोग, अन्य सहयोग तथा अनुदान जस्तै सिचाई सुविधा विस्तार, बजार व्यवस्थापन तथा प्रविधि हस्तान्तरण सम्बन्धीका कार्यक्रमहरु सञ्चालन गर्न सके महत्वपूर्ण सहयोग हुने देखिन्दै । 		
<ul style="list-style-type: none"> वैदेशिक रोजगारमा जानुपर्ने वाध्यतमक अवस्थालाई न्यूनीकरण गर्ने तरफ घोराही उपमहानगरपालिकाको उच्च प्राथमिकता रहेको पाइएको छ । स्थानीय स्तरमा रोजगारी सिर्जनाका लागि पहलहरु भए पनि युवाशक्तिको लागि गुणस्तरीय एवं उनीहरुको चाहना अनुरूपको रोजगारीको अवसर उपलब्ध नभइरहेको सन्दर्भमा वैदेशिक रोजगार एउटा बलियो विकल्पको रूपमा देखिएको छ । साथै वैदेशिक रोजगार छनाटको विषय भएकोले यस क्षेत्रलाई सुरक्षित, व्यवस्थित र मर्यादित बनाउदै यसबाट प्राप्त लाभको वृद्धि गरी लागत न्यूनीकरणमा केन्द्रित हुनु आवश्यक देखिन्दै । जसको लागि सुरक्षित वैदेशिक रोजगारको क्षेत्रमा नीति निर्माण गर्ने साथै उपमहानगरपालिकाको वार्षिक तथा आवधिक योजनाहरुमा सुरक्षित वैदेशिक रोजगार एवं पारि वारिक/ सामाजिक पुनः एकीकरणको विषयलाई समावेश गरी त्यसको प्रभावकारी कार्यान्वयन गर्न सके यस क्षेत्रको व्यवस्थापनमा महत्वपूर्ण योगदान पुग्न सक्छ । 		

५.१ तथ्यांकको सार्वजनिकीकरण, संचार तथा प्रयोग सम्बन्धी योजना

यस पाश्वर्च चित्रमा उल्लेखित समग्र तथ्यांक, निचोड तथा सवालहरुलाई सम्बन्धित सरोकारवालाहरुको बीचमा आवश्यक छलफल गरी उचित रूपमा सम्बोधन गर्न सके पाश्वर्च चित्र निर्माण कार्यको उपादेयता बढ्ने देखिन्छ। उक्त निचोड तथा सवालहरुलाई वडा तथा स्थानीय तहमा हुने विभिन्न छलफल, बैठक तथा अन्तरक्रिया आदिको माध्यमबाट सम्बन्धित सरोकारवालाहरुसम्म पुऱ्याउन सकिन्छ। पाश्वर्च चित्रलाई उपमहानगरपालिकाले आफ्नो वेबसाइटमा राखेर पनि यसको प्रसार गर्न सक्दछ। यसको साथै उपमहानगरपालिकाले पाश्वर्च चित्रको निचोड तथा सवालहरुलाई सम्बन्धित सरोकारवालाहरु सम्म सम्प्रेषणको लागि आवश्यक कार्ययोजना तयार सक्नेछ।

यसको साथै वडा, विषयगत समिति तथा उपमहानगरपालिकाले आफ्नो वार्षिक, आवधिक तथा क्षेत्रगत योजना तयार गर्नुपूर्व पाश्वर्च चित्रले औल्याएका विषय तथा सवालहरुमा आवश्यक छफफल गरी यस क्षेत्रको समुचित सम्बोधनको लागि आवश्यक कार्यक्रम निर्माण तथा सञ्चालनमा गर्न सक्नेछ।

प्राप्त रेमिट्यान्स को देशगत विवरण

घोराही उपमहानगरपालिका वैदेशिक रोजगारसरबनधी पार्श्वचित्र, २०८८

(۸۳)

सिप सिक्केर जनु भएको चियो या विदेशमा रहेता सिकेको सीप		विदेशको कमाई/ऐता के के गा लगानी गर्नु भयो?	
१२२५	१२२६	१२२७	१२२८
१२२९	१२३०	१२३१	१२३२
१२३३	१२३४	१२३५	१२३६
१२३७	१२३८	१२३९	१२४०
१२४१	१२४२	१२४३	१२४४
१२४५	१२४६	१२४७	१२४८
१२४९	१२५०	१२५१	१२५२
१२५३	१२५४	१२५५	१२५६
१२५७	१२५८	१२५९	१२६०
१२६१	१२६२	१२६३	१२६४
१२६५	१२६६	१२६७	१२६८
१२६९	१२७०	१२७१	१२७२
१२७३	१२७४	१२७५	१२७६
१२७७	१२७८	१२७९	१२८०
१२८१	१२८२	१२८३	१२८४
१२८५	१२८६	१२८७	१२८८
१२८९	१२९०	१२९१	१२९२
१२९३	१२९४	१२९५	१२९६
१२९७	१२९८	१२९९	१२९०
१२११	१२१२	१२१३	१२१४
१२१५	१२१६	१२१७	१२१८
१२१९	१२२०	१२२१	१२२२
१२२३	१२२४	१२२५	१२२६
१२२७	१२२८	१२२९	१२२१०

व्यवसाय प्रबंधनके लिए स्थानीय सम्बन्ध तथा विभिन्न विकास क्रांति											
व्यवसाय शुरू करने वालों के लिए विकास, स्थानीय सम्बन्धों सेवणके अंगका											
व्यवसाय शुरू करने वालों के लिए विकास, स्थानीय सम्बन्धों सेवणके अंगका											
व्यवसाय शुरू करने वालों के लिए विकास, स्थानीय सम्बन्धों सेवणके अंगका											
प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक	प्रारंभिक
१	०	११	०	०	०	०	०	११	१०	१०	११
२	४	१३४	०	०	०	०	२	११४५	१८६	३	१८०
३	२	७६७	०	०	०	०	१	५५	१७५	१	७५
४	४	२९	०	०	०	१	१	२५	४	१७	३५
५	२	११	०	०	१	०	१	२०	२	१३	१३
६	०	२१५	०	०	०	०	१	२२६	२	१८	२२५
७	३	३५०	०	०	०	०	६	५४	३००	१	३६३
८	०	५२	१	०	१	२	२	१९२	६	१४३	१५३
९	१	०	७१	०	०	०	१	२८	१	१८	७२
१०	०	११९	०	०	०	०	१	११९	११९	११९	११९
११	१०	२५७	२	४	६	६	१	२५०	१३	१०	२५७
१२	०	७१	०	०	०	०	१	२२४	१	१३	७१
१३	१	०	११	१	०	०	१	११	१	११	११
१४	०	५१	१	०	०	०	१	५१	१	५१	५१
१५	१	५१	१	०	०	०	१	५१	१	५१	५१
१६	१	५१	१	०	०	०	१	५१	१	५१	५१
१७	२	२४३	०	०	०	१	१	१७	१	१४	२४४
१८	१	१३०	०	०	०	१	१	१२५	१	१२१	१३२
१९	६	५५	०	१	०	०	१	११	४	१०	५४
२०	४	२१०३	१२	६	२७	५	१	१२४	१४९७	५	२२५४

घोराही उपमहानगरपालिका, दाङ

वैदेशिक रोजगार सम्बन्धी
पार्श्व चित्र - २०७८



घोराही उपमहानगरपालिका
नगर कार्यपालिकाको कार्यालय
घोराही, दाङ लुम्बिनी प्रदेश, नेपाल

संरक्षक
श्री नरुलाल चौधरी
प्रमुख
श्री हुमाकुमारी डी. सी.
उप-प्रमुख

प्रमुख सम्पादक
श्री ऋषिराम के.सी.
प्रमुख प्रशासकीय अधिकृत

संरपादन मण्डल
श्री विमल अग्रहरी
सूचना प्रविधि अधिकृत

विशेष सहयोगी
सामी परियोजना/हेल्पेटास नेपाल

प्रकाशक
घोराही उपमहानगरपालिका
नगर कार्यपालिकाको कार्यालय
घोराही, दाढ़

प्रावक्थन

नेपाल संघीयतामा प्रवेश गरेसँगै नेपालको संविधान २०७२ ले संघीय सरकार, प्रदेश सरकार र स्थानीय सरकार गरी तीन तहको सरकारको व्यवस्था गरेको छ । संविधानले यी तिनै तहका सरकारको आ-आफ्नो अधिकार क्षेत्रको सुनिश्चित गरेको छ । स्थानीय सरकार आफ्नो एकल अधिकार सूचीका विषयमा कानुन बनाउने, कार्यान्वयन गर्ने र अनुगमन गर्ने अधिकार राख्दछ । संवैधानिक व्यवस्था अन्तर्गत गठन भएको घोराही उपमहानगरपालिकाको आफ्नो अधिकार क्षेत्र अन्तर्गत रहेर जनताको सुविधालाई मध्यनजर गर्दै आफ्ना नीति तथा विकासका योजना तर्जुमा गरी कार्यान्वयन गर्दै आएको छ । उपमहानगरपालिकाको वार्षिक, आवधिक तथा दीर्घकालीन योजना निर्माण गर्ने लगायत हरेक चरणका कार्यहरू योजनावद्वा ढंगले अगाडि बढाउन उपमहानगरपालिकाको वस्तुगत विवरण अति आवश्यक हुन्छ । यस्ता पक्षलाई मध्यनजर गर्दै यस उपमहानगरपालिकाले आफ्नो क्षेत्रभित्रको भौतिक, सामाजिक, आर्थिक लगायत सम्पूर्ण पक्षको सूचना संकलन, विश्लेषण र प्रकाशन गर्दै आएको छ । जसले तथ्यमा आधारित योजना निर्माण, कार्यान्वयन र अनुगमनमा मद्दत पुगी सरोकारवालाहरूलाई सम्बन्धित सरोकारको विषयमा सुसूचित हुनमा पनि सहयोग पुगेको छ ।



यस घोराही उपमहानगरपालिकाले वैदेशिक रोजगारको विषयमा विस्तृत विवरण संकलन गरी यस क्षेत्रको अवसर, चुनौती तथा सम्भावनाहरूको पहिचान गर्ने उद्देश्यले वैदेशिक रोजगार सम्बन्धी पाश्वर्च चित्र २०७९' तयार गरिएको छ । नेपालको संविधान २०७२ ले वैदेशिक रोजगारलाई शोषणमुक्त, सुरक्षित, मर्यादित र व्यवस्थित गर्न तथा श्रमिकको रोजगारी र अधिकारको प्रत्याभूति गर्न यस क्षेत्रको नियमन र व्यवस्थापन गर्ने नीति लिएको छ । साथै स्थानीय सरकार सञ्चालन ऐन, २०७४ ले स्थानीय सरकारलाई वैदेशिक रोजगारीमा रहेका श्रम शक्तिको तथ्यांक संकलन, रोजगार सूचना केन्द्र सञ्चालन तथा सूचना प्रवाह, सीप तालिम, वित्तीय साक्षरता, पारिवारिक/सामाजिक पुनःएकीकरण लगायत वैदेशिक रोजगारीको क्षेत्रमा आधारभूत सेवा प्रवाह गर्ने जिम्मेवारी प्रदान गरेको छ । उक्त जिम्मेवारीलाई वार्षिक, आवधिक तथा रणनीतिक योजनाहरूमा समावेश गरी विभिन्न कार्यक्रमहरू सञ्चालन गर्न वा यस क्षेत्रको नियमन तथा व्यवस्थापनको लागि वैदेशिक रोजगार सम्बन्धी आधारभूत तथ्यहरूको आवश्कता पर्दछ । यस पाश्वर्च चित्रमार्फत घोराही उपमहानगरपालिका भित्रको वैदेशिक रोजगारको प्रवृत्ति, प्राप्त विप्रेषण, सोको उपयोगको

अवस्था, सीप तथा दक्षता र विद्यमान समस्या लगायतका जानकारी तथा तथ्यांकहरु उपलब्ध भएका छन् । जस्ते गर्दा यस क्षेत्रको व्यवस्थापनको लागि आवश्यक गतिविधिहरुको योजना निर्माण, कार्यान्वयन र अनुगमनमा महत्वपूर्ण योगदान पुग्ने अपेक्षा लिएको छु ।

उक्त पाश्वर्व चित्र तयार गर्न यसको आवश्यकताको वारेमा महसुस गराई प्राविधिक सहयोग प्रदान गर्ने सामी परियोजना सहयोग इकाई/हेल्पेटास नेपाल हार्दिक धन्यवाद प्रदान गर्दछु । प्रस्तुत पाश्वर्व चित्र तयार गर्ने क्रममा त्रुटिरहित बनाउने प्रयास गर्दागर्दै धेरै त्रुटि होलान्, यहाँहरुको अमूल्य सुझाव प्राप्त भए आगामी दिनमा मार्ग दर्शन हुनेछ ।

अन्तमा, यो पाश्वर्व चित्र तयार गर्ने क्रममा सूचना तथा तथ्यांक उपलब्ध गराउनु हुने सम्पूर्ण घोराही उपमहानगरपालिकाबासी, वडा अध्यक्षज्यूहरु, सदस्यज्यूहरु, जानिफकार व्याक्तिहरु, सत्य तथ्य सूचना लिने जिम्मेवारी निर्वाह गर्नुहुने गणकहरु र उपमहानगरपालिकामा कार्यरत सम्बन्धित कर्मचारीहरुप्रति नगर कार्यपालिकाको कार्यालय हार्दिक आभार तथा धन्यवाद प्रकट गर्दछ ।

नरुलाल चौधरी

नगर प्रमुख

घोराही उपमहानगरपालिका
नगर कार्यपालिकाको कार्यालय
घोराही, दाढ़ लुम्बिनी प्रदेश, नेपाल

विशेष धन्यवाद

हामी जनप्रतिनिधिहरू निर्वाचित भएर आएपछि, नगरको चौतर्फी विकास कसरी गर्ने भन्ने नै मुख्य ध्यय थियो । विगतका दिनहरूमा गर्दै र चल्दै आएका सोंच व्यवहारभन्दा फरक ढंगले अधि बढ्नुपर्दछ भन्ने मान्यताले अधि बढौं भन्ने संकल्प गच्छौं । भूगोल ठूलो र फरक प्रकृतिका भूगोलका कारण पनि एउटै सोंचले विकास सहज थिएन । १९ वटा वडा रहेको यस उपमहानगरका कुना कन्दराको समुचित विकासको जिम्मेवारी हाम्रो रहेको छ । नगरको चौथर्फी विकासको लागि विप्रेषणले ठूलो भूमिका खेलेको छ र दाड जिल्ला पनि वैदेशिक रोजगारीमा जाने प्रमुख जिल्लाहरूमा नै पर्दछ भने घोराही उपमहानगरपालिकाबाट पनि वैदेशिक रोजगारीमा जाने स्थानीय तहमा पर्दछ । तसर्थ समग्र वैदेशिक रोजगारीलाई सुरक्षित, व्यवस्थित र मर्यादित बनाउन यसको अध्ययन आवश्यक ठान्यौं र आप्रवासन प्रोफाइल बनाउने योजनाको साथ बजेट विनियोजन गच्छौं ।



वैदेशिक रोजगारीको वस्तुस्थितिको तथारीले मात्रै आवश्यकता र पहिचानमा आधारित विकास हुन सक्छ भन्ने उद्देश्य राखेर सूचना संकलन गर्ने कामलाई अधि बढायौं । निकै लामो मेहनतपछि, अहिले नगरको वैदेशिक रोजगारको वस्तुस्थिति के छ, भन्ने बारेमा प्रोफाइल तयार भएको छ । घोराही उपमहानगरपालिकाबाट वैदेशिक रोजगारीमा गएका र फर्केर आएका व्यक्तिहरूको समग्र अवस्था लगायत वैदेशिक रोजगारीमा रहेको समस्या र विप्रेषणको अवस्थालाई यस प्रोफाइलमा समावेश गरिएको छ ।

आप्रवासन प्रोफाइल बनाउनका लागि आवश्यक सहयोग गर्ने कर्मचारी, तथ्यांक उपलब्ध गराउने व्यक्ति, संस्था, तथ्यांक संकलनका लागि गाउँ-गाउँमा खट्ने गणकहरू र सल्लाह सुभाव दिने सबै क्षेत्रका महानुभावहरू सबैलाई विशेष धन्यवाद छ । अब आप्रवासन प्रोफाइलका आधारमा नगरले प्रस्तुत गर्ने योजनाहरूले वैदेशिक रोजगारसँग सम्बन्धित सवालहरूलाई सहज हुनेछ, र युवाहरूलाई यही केही वातावरण सृजना गर्न नगरबासीसँगै सबै क्षेत्रका महानुभाव एवं संघसंस्थाहरूले साथ सहयोग दिनु हुनेछ भन्ने अपेक्षा समेत गरेको छु ।

हुमाकुमारी डी.सी.

नगर उप-प्रमुख

घोराही उपमहानगरपालिका
नगर कार्यपालिकाको कार्यालय
घोराही, दाड लुम्बिनी प्रदेश, नेपाल

मन्त्र्य

मुलुक संघीय संरचनाअनुसार अगाडि बढिरहेको सन्दर्भमा घोराही उपमहानगरपालिकाले स्थानीय सरकारको रूपमा आफ्नो वस्तुगत विवरण सहितको आप्रवासन पाश्वचित्र तयार गर्न लागेको अवस्थामा हामी अत्यन्त हर्षित छौं । यस आप्रवासन पाश्वचित्रमा उपमहानगरपालिकाको बैदेशिक रोजगारीको समग्र विवरणलाई ५ खण्डमा विभाजन गरी तयार गरिएको छ । यस पाश्वचित्रले उपमहानगरपालिकालाई बैदेशिक रोजगारीलाई सुरक्षित, मर्यादित र व्यवस्थित बनाउन योजनाहरू तयार गर्नका लागि ठोस टेवा पुऱ्याउने अपेक्षा गरेको छु । साथै उपमहानगरपालिकाको बैदेशिक रोजगारीको बारेमा जानकारी चाहने जो सुकैको लागि यो पाश्वचित्र उपयोगी हुने कुरा निर्विवाद छ । अध्ययन अनुसन्धान गर्ने विद्यार्थी एवं अनुसन्धानकर्ताहरूको लागि पथप्रदर्शक ठहरिने कुरामा विश्वस्त छु ।

अन्तमा, यो आप्रवासन पाश्वचित्र पुस्तक तयार गर्न प्राविधिक सहयोग गर्ने सामी हेल्पेटास, घरधुरी सर्वेक्षणमा प्राविधिक रूपमा खटिएका गणक, सहयोग गर्ने गराउने वडा अध्यक्षहरू तथा जनप्रतिनिधिहरू लगायत घोराही उपमहानगरपालिका सम्पूर्ण कर्मचारीहरूलाई धन्यवाद दिन चाहन्छु ।



ऋषिराम के.सी.

प्रमुख प्रशासकीय अधिकृत
घोराही उपमहानगरपालिका
नगर कार्यपालिकाको कार्यालय
घोराही, दाढ लुम्बिनी प्रदेश, नेपाल

विषय सूची

क्र.सं.	विषयवस्तु	पेज नं.
	खण्ड- एक कार्यकारी सारांश	
१.	कार्यकारी सारांश	१
	खण्ड- दुई तथ्यांक संकलनको परिचय तथा पृष्ठभूमि	
२	परिचय	६
२.१	पृष्ठभूमि	७
२.२	तथ्यांक संकलन / पाश्व चित्र निर्माणको उद्देश्य	८
२.३	पाश्व चित्र तयारीका चरणहरु	९
२.३.१	पाश्व चित्र तयारी सम्बन्धी कार्यशाला	९
२.३.२	गणक छनोट, अभिमुखिकरण तथा परिचालन	९
२.३.३	तथ्यांक संकलन	१०
२.३.४	तथ्यांक प्रशोधन र विश्लेषण	१०
२.३.५	पाश्व चित्रको मस्यौदा तयारी तथा सुझाव संकलन	१०
२.३.६	पाश्व चित्रको प्रतिवेदन तयारी	१०
२.४	तथ्यांक संकलनको सीमा	११
२.५	संकलित सूचनाहरूको प्रयोगमा संवेदनशीलता	११
	खण्ड- तिन वैदेशिक रोजगारीमा रहेका व्यक्तिसँग सम्बन्धित विवरण	
३.	वैदेशिक रोजगारमा रहेका व्यक्तिहरुको जनसांख्यिक विवरण	१२
३.१	वैदेशिक रोजगार रहेका व्यक्तिहरुको जातिगत, लैंगिक तथा उमेरगत विवरण	१३
३.२	वैदेशिक रोजगारमा गएका व्यक्तिहरुको मुख्य गन्तव्य मुलुक र पेशा सम्बन्धी विवरण	१४
३.३	वैदेशिक रोजगारमा गएका व्यक्तिहरुले सुरक्षित आप्रवासन प्रक्रया अवलम्बनको अवस्था	१५
३.४	वैदेशिक रोजगारबाट विप्रेषण प्राप्ति तथा उपयोगको अवस्था	१८
३.५	वैदेशिक रोजगारको क्रममा कामदारले सामना गर्नु परेका समस्याहरु	२१
३.६	वैदेशिक रोजगारमा संलग्न व्यक्तिहरुका परिवारले सामना गर्नु परेका अप्त्याराहरु	२२
३.७	वैदेशिक रोजगारमा संलग्न परिवारहरुको आन्तरिक बसाई सराई सम्बन्धी विवरण	२३
३.८	विविध	२४

क्र.सं.	विषयवस्तु	पेज नं.
	खण्ड- चार वैदेशिक रोजगारीबाट फर्केका व्यक्तिसँग सम्बन्धित विवरण	
४.	वैदेशिक रोजगारबाट फर्केका व्यक्तिहरुको जनसांख्यिक विवरण	२५
४.१	वैदेशिक रोजगारबाट फर्केका व्यक्तिहरुको जातिगत, लैंगिक तथा उमेरगत विवरण	२६
४.२	वैदेशिक रोजगारबाट फर्किनुका कारण	२६
४.३	मुख्य गन्तव्यमुलुक तथा आर्जन गरेका सीप तथा दक्षता सम्बन्धी विवरण	२६
४.४	वैदेशिक रोजगारबाट फर्केर आएका व्यक्तिहरुको अवस्था, संलग्नता तथा योजना	२६
	खण्ड- पाँच उपमहानगपालिका भित्रको वैदेशिक रोजगार सम्बन्धी सवालहरु	
५.	नगरपालिका भित्रका वैदेशिक रोजगार सम्बन्धिका महत्वपूर्ण सवालहरु	३१
	खण्ड- छ तथ्यांक सम्बन्धी अनुसूचीहरु	
६.	अनुसूची- १ वैदेशिक रोजगारमा रहेका व्यक्तिसँग सम्बन्धित तथ्यांकहरु	३४
६.१	अनुसूची- २ वैदेशिक रोजगारबाट फर्केर आएका व्यक्तिसँग सम्बन्धित तथ्यांकहरु	४५